

بڑھاپا



حضور فیض ملت مفسر اعظم پاکستان
حضرت علامہ الحافظ ابو صالح مفتی

تصنیف لطیف

محمد فیض الرحمن اویسی رضوی



Visit Uwaysi Books

www.faizahmedowaisi.com

بِسْمِ اللَّهِ الرَّحْمَنِ الرَّحِيمِ

نَحْمَدُكَ وَنُصَلِّي وَنُسَلِّمُ عَلَى رَسُولِكَ الْكَرِيمِ

بڑھاپے کا نام سن کر نوجوان لرزہ بر اندام (شدید خوف زدہ) ہو جاتے ہیں، حالانکہ چند سالوں بعد، اگر جناب کی زندگی نے وفا کی، تو آپ بھی بڑھاپے کا شکار ہو جائیں گے۔ فقیر اس رسالہ میں بڑھاپے کو جوانی میں دکھانا چاہتا ہے، بشرطیکہ بچپن اور جوانی میں فقیر کی گزارشات پر عمل کیا جائے، تو ان شاء اللہ تعالیٰ آپ بڑھاپے میں بھی نوجوان رہیں گے۔ ورنہ بہت سے بندگانِ خدا آپ حضرات کے سامنے جوانی ہی میں بوڑھے نظر آتے ہیں۔

اگرچہ بڑھاپا خود بخود محسوس ہوتا ہے کہ یہ ایک عظیم مصیبت ہے، بلکہ مشہور ہے:

"الْهَرَمُ هُوَ الْمَوْتُ الْأَصْغَرُ" یعنی بڑھاپا چھوٹی موت ہے۔

لیکن پھر بھی فقیر ذیل میں بڑھاپے کے مصلائب پیش کرتا ہے۔

بڑھاپے کی سختیاں: اللہ تعالیٰ نے قرآن مجید میں متعدد مقام پر بڑھاپے کا ذکر فرمایا ہے۔ مثلاً فرمایا:

وَاللَّهُ خَلَقَكُمْ ثُمَّ يَتَوَفَّكُمْ وَمِنْكُمْ مَنْ يُرَدُّ إِلَى أَرْذَلِ الْعُمُرِ لَكُمْ لَا يَعْلَمُ بَعْدَ عِلْمٍ شَيْئًا إِنَّ اللَّهَ عَلِيمٌ قَدِيرٌ (پارہ ۱۴، النحل ۷۰)

ترجمہ کنزالایمان: اور اللہ نے تمہیں پیدا کیا پھر تمہاری جان قبض کرے گا اور تم میں کوئی سب سے ناقص عمر کی طرف پھیرا جاتا ہے کہ جاننے کے بعد کچھ نہ جانے بے شک اللہ سب کچھ جانتا ہے سب کچھ کر سکتا ہے۔

فائدہ: آیت سے ثابت ہوا کہ بڑھاپا ایک ناقص عمر (کمزوری) ہے، جس کی ایک خرابی یہ ہے کہ اس عمر میں بوڑھا بعض اوقات بچوں سے بھی گیا گزرا بن جاتا ہے۔ اطباء (ڈاکٹر) لکھتے ہیں کہ جس انسان کی عمر ساٹھ سال کے بعد داخل ہوتی ہے تو اس کی قوی (جسمانی و ذہنی طاقتیں) سب ناکارہ (بیکار) ہو جاتی ہیں اور ایسی ذلت طاری ہو جاتی ہے کہ بچوں اور پالگوں کو بھی اس سے نفرت آنے لگتی ہے۔ لیکن یہ حالت اُن لوگوں کے لیے ہے جو ایمان سے محروم اور علم باعمل سے بے بہرہ (محروم) ہوں۔ مؤمن عالم باعمل اور عارف باعمل کی شان اس کے برعکس نمایاں (واضح) اور ممتاز ہو جاتی ہے۔

چنانچہ حضرت ابن عباس رضی اللہ عنہما نے فرمایا کہ مسلمان بفضلِ الہی (اللہ کے خاص کرم سے) قرآن پاک پڑھنے کی برکت سے اس حالت سے محفوظ رہتے ہیں۔^(۱) طولِ عمر و بقا (لمبی زندگی) کے سبب انہیں اللہ کے حضور کرامت اور عقل و معرفت میں زیادتی حاصل ہوتی ہے۔ اور ممکن ہے کہ توجہ الی اللہ (اللہ کی طرف کامل دھیان) کا ایسا غلبہ ہو جائے کہ وہ اس عالم سے انقطاع (دوری) اختیار کر لے اور بندہ مقبول ہو کر دنیا کی طرف التفات (رغبت) سے مجتنب (بچنے والا) ہو جائے۔

عکرمہ کا قول ہے کہ جس نے قرآن پاک پڑھا، وہ اس ارذل عمر (انتہائی پست اور کمزور عمر) کی حالت کو نہیں پہنچے گا کہ علم کے بعد محض بے عقلی (تاوانی عقل) اور جہل باقی رہ جائے۔

تجربہ اویسی غفرلہ: فقیر اویسی غفرلہ نے بوڑھوں کو دیکھا اور تجربہ کیا کہ جو حضرات تلاوتِ قرآن کی دائمی سعادت (نیکی کی توفیق) سے سرفراز تھے، وہ مرتے دم تک خوش و خرم (شاداب) اور ہوش و حواس صحیحہ (درست عقل و شعور) سے سلامت رہے۔ اور جو حضرات اس سعادت سے محروم تھے، یا گاہے بگاہے

(۱) (المستدرک علی الصحیحین، کتاب التفسیر، تفسیر سورة والتین، من قرأ القرآن لم یرد إلى أرذل العمر، 382/3، الحدیث 4006، دار المعرفة، سنة النشر: 1418ھ / 1998م)

(کبھی کبھار) تلاوت قرآن کرتے تھے، وہ بڑھاپے کی اُرداںِ العمر (انتہائی کمزور اور پست عمر) کے جھٹکے سے نہ بچ سکے۔ فقیر نے انہیں مجبُوط الحواس (ذہنی توازن سے محروم) دیکھا۔

اللَّهُ الَّذِي خَلَقَكُمْ مِنْ ضَعْفٍ ثُمَّ جَعَلَ مِنْ بَعْدِ ضَعْفٍ قُوَّةً ثُمَّ جَعَلَ مِنْ بَعْدِ قُوَّةٍ ضَعْفًا وَشَيْبَةً يَخْلُقُ مَا يَشَاءُ ۚ وَهُوَ الْعَلِيمُ الْقَدِيرُ (روم: 60)

ترجمہ کنز الایمان: اللہ ہے جس نے تمہیں ابتداء میں کمزور بنایا پھر تمہیں ناتوانی سے طاقت بخشی پھر قوت کے بعد کمزوری اور بڑھاپا دیا، بناتا ہے جو چاہے اور وہی علم و قدرت والا ہے۔

فائدہ: یہ اس میں انسان کے احوال کی طرف اشارہ ہے کہ پہلے وہ ماں کے پیٹ میں جنین (زندہ) تھا پھر بچہ ہو کر پیدا ہوا شیر خوار رہا یہ احوال نہایت ضعیف کے ہیں پھر بچپن کے ضعیف کے بعد جوانی کی قوت عطا فرمائی پھر جوانی کی قوت کے بعد ضعیف یعنی بڑھاپا۔

بڑھاپا اور قرآن

اللہ تعالیٰ نے قرآن مجید میں بڑھاپے کا ذکر متعدد مقامات پر فرمایا ہے۔ منجملہ انکے سورۃ یسین شریف میں ہے: "وَمَنْ نُعَمِّرْهُ" (یس: 68) (ترجمہ: اور جسے ہم بڑی عمر دیں) **نُعَمِّرْ** سے ہے بمعنی زندگی دینا **الْعُمُرُ** بمعنی بدن کی روح کی تعمیر۔ اب معنی یہ ہوا کہ جس کی دنیا میں ہم عمر بڑھاتے ہیں۔ **نُنَكِّسُهُ فِي الْخَلْقِ** (ترجمہ: تو ہم اس کے جسم کو گھنٹا دیتے ہیں)۔ **التَّنَكُّيسُ** بمعنی الٹا کرنا۔ یہ **النَّكْسُ** سے بلیغ اور مشہور تر ہے بمعنی شے کے بل الٹنا۔

اس سے **نَكْسُ الْوَلَدِ** ہے (الٹ کر پیدا ہونے والا بچہ)۔ اس لڑکے کو کہا جاتا ہے جس کی پیدائش کے وقت پاؤں سر سے پہلے نکلیں۔ اور مرض میں اسے کہتے ہیں (نکس) جو بیماری افاقہ کے بعد عود کر آئے (دوبارہ لوٹ آئے)۔ اور مخلوق میں نکس اُس وقت کہتے ہیں جب وہ بڑھاپے میں انتہا کو پہنچ جائے۔ اب معنی یہ ہوا کہ ہم انسان کی تخلیق بدلتی رہتی ہے اور اسے پہلی تخلیق کے برعکس کر دیتے ہیں۔ وہ ضعف میں بڑھتے بڑھتے اور قوت میں گھٹتے گھٹتے اور شکل و صورت اور ہیئت سے ہٹتے ہٹتے اس حالت کو پہنچ جاتا ہے کہ بچے کی سی صورت اختیار کر لیتا ہے۔ ضعفِ بدن (جسمانی کمزوری) اور قلتِ عقل (عقل کی کمی) اور فہم و ادراک سے خالی ہونے (سمجھ بوجھ کے فقدان) میں بچے اور بوڑھے میں معمولی فرق رہ جاتا ہے۔

أَرَانِي كُلَّ يَوْمٍ فِي انْتِقَاصٍ ... وَلَا يَنْقَى عَلَى النُّقْصَانِ شَيْءٌ⁽²⁾

ترجمہ: میں خود کو ہر دن میں کمی محسوس کرتا ہوں اور میرے نقصان میں کسی قسم کی کمی نہیں رہی۔

ترجمہ: کیا وہ اس حالت کو دیکھ کر سمجھتے نہیں۔ "أَفَلَا يَعْقِلُونَ" (یس: 68)

کہ جو ذات انسان کو اس حالت میں کر سکتی ہے وہ اس کے طمس و مسخ (تبدیلی بیت) پر بھی قدرت رکھتی ہے۔ کیونکہ اس کی قدرت ان پر اور ان کے علاوہ اور جملہ امور کو حاوی (گیرا ہوا) ہے یہ علیحدہ بات ہے کہ وہ ان امور کو تدریجاً (آہستہ آہستہ) کرتا ہے یا نہیں کرتا، تو اس کی مشیت (چاہت) میں ایسے ہو گا اور اس میں کوئی حکمت ہوگی۔ نزد قدرت کا رہا دشوار نیست **ترجمہ:** اس کی قدرت کے آگے کوئی کام مشکل نہیں۔

⁽²⁾ (روح البیان، سورۃ یس: 18، 7/428، دار الفکر - بیروت)

فائدہ: البحر میں ہے کہ اس کا معنی یہ ہے کہ یہ اگر تمہارے ساتھ دنیا میں نہ ہو گا تو آخرت میں ضرور ہو گا اگر تم کفر و معاصی (کفر و گناہ) وغیرہ سے توبہ نہ کرو گے تو تمہیں اس قسم کی سزا ملے گی۔

مختلف الحال سزائیں: مروی ہے کہ قیامت میں اس اُمت میں بعض لوگ بندروں کی شکل میں بعض خنزیر کی صورت میں، بعض اُلٹے پاؤں کر کے کھینچے جائیں گے، بعض اندھے بعض بہرے بعض گونگے اُٹھیں گے۔ بعض لوگوں کی زبانیں نکل کر سینہ پر آجائیں گی اور ان کے منہ سے پیپ خارج ہوگی جس سے لوگ نفرت کریں گے وغیرہ وغیرہ۔

فائدہ: حضرت ابو بکر وراق⁽³⁾ رحمۃ اللہ علیہ نے فرمایا کہ جسے اللہ تعالیٰ غفلت میں طویل عمر بسر کرائے اس میں احوال و ایام اثر انداز ہوتے ہیں، کہ کبھی بچہ تو کبھی جوان اور کبھی بوڑھا یہاں تک کہ عمر کے آخری حصہ تک پہنچے۔

چنانچہ فرمایا: **وَمَنْ لَّعِمَ مَنَّكَسَهُ الْخ (یس: 68)**، اور جو ذکر الہی میں زندگی بسر کرے اسے حیات جاودانی (ہیشہ رہنے والی زندگی) نصیب ہوتی ہے اور اللہ تعالیٰ کے قرب میں چلا جاتا ہے۔ چنانچہ خود فرمایا: **فَلْنَحْيِبْنَهُ حَيَوَةً طَيِّبَةً (النحل: 128)** **ترجمہ:** ہم اسے حیات طیبہ سے زندہ رکھیں گے۔

فائدہ: کشف الاسرار میں ہے کہ اس میں انسان کو تنبیہ ہے کہ خواب غفلت سے بیدار ہو۔ تاکہ اپنی حقیقت سے آگاہی حاصل کر سکے۔ یہ جوانی اور زندگانی ایک غنیمت ہے اس کی قدر کرنی چاہیے نیک عمل کرنے کا اب وقت ہے۔ جب وقت نکل جائے گا تو پچھتاوا ہو گا۔

حدیث شریف: پانچ امور سے پہلے پانچ چیزوں کو غنیمت سمجھنا چاہیے۔ (۱) بیماری سے پہلے صحت و تندرستی کو۔ (۲) بڑھاپے سے پہلے جوانی کو۔ (۳) تنگدستی سے پہلے فراخ دستی کو۔ (۴) موت سے پہلے زندگی کو۔ (۵) مشغولیت سے پہلے فراغت کو۔

فائدہ: اگر جوانی ڈھل جائے اور نیک عمل نہیں ہو سکے تو بڑھاپے میں اپنی کوتاہی اور غلطیوں کی عذر خواہی (معافی طلبی) کرے تو بھی اچھا ہے۔

نویس سالہ بوڑھے کو نوید مغفرت: حدیث شریف میں ہے کہ جب انسان نوے سالہ ہو جاتا ہے تو اللہ تعالیٰ اس کے اگلے پچھلے تمام گناہ بخش دیتا ہے اور لکھا جاتا ہے کہ یہ زمین پر اللہ تعالیٰ کا قیدی ہے اور وہ قیامت میں اپنے گھر والوں کی شفاعت کرے گا اور جب وہ سو سال کا ہو جاتا ہے تو اس سے حساب لینے سے اللہ تعالیٰ حیا فرماتا ہے۔ یعنی اس سے راضی ہو کر اس کے حساب سے چشم پوشی فرماتا ہے۔ (اس کی مزید تفصیل آئے گی۔)

دلَم میدہد وقت وقت این امید ... کہ حق شرم دارد ز موی سفید

ترجمہ: میرا دل اُس وقت گواہی دیتا ہے کہ اللہ تعالیٰ میرے سفید بالوں سے شرماتا ہے۔

عجب دارم ار شرم دارد زمن ... کہ شرم نمی آید از خویشتن⁽⁴⁾

ترجمہ: مجھے تعجب ہے کہ وہ تو میرے سے شرم کرتا ہے لیکن مجھے شرم نہیں آتی۔ (روح البیان)

پہلا بوڑھا: آدم علیہ السلام کی اولاد میں سب سے پہلے بڑھاپے کے آثار ابراہیم علیہ السلام میں ظاہر ہوئے عرض کی یا اللہ یہ کیا ہے؟ اللہ تعالیٰ نے فرمایا: یہ میرا نور ہے۔ ابراہیم علیہ السلام نے عرض کی اے اللہ پھر اپنے نور میں اضافہ فرما اور وقار عطا فرما۔

⁽³⁾ حضرت ابو بکر محمد بن عمر اوراق ترمذی، جو "التکلیم" کے نام سے مشہور تھے، آپ اہل سنت کے نزدیک تیسری صدی ہجری میں سنی تصوف کی ممتاز شخصیات میں سے ایک ہیں۔ آپ اصل ترمذ سے تھے اور پھر آپ بلخ میں رہتے تھے اور وہ احمد بن حنبل، محمد بن سعد بن ابی ابراہیم زہد اور محمد بن عمر بن خثام بلخی کے ساتھی تھے۔ (سرخا)

⁽⁴⁾ یہاں تک کے مضمون کے لئے مصنف علیہ الرحمہ نے روح البیان سے استفادہ کیا ہے۔ (روح البیان، سورۃ یس: 18، 7 / 428 اپریل 429، دار الفکر - بیروت)

فائدہ: پہلے دور میں انسان کو (۸۰) سال کے بعد احتلام ہوتا تھا۔

فائدہ: حضرت آدم علیہ السلام کا سب سے پہلا بچہ دو سو سال کا ہو کر فوت ہوا۔

فائدہ: بعض مشائخ نے فرمایا کہ امتِ مصطفویہ علی صاحبہا الصلوٰۃ والسلام کی عمر اگرچہ چھوٹی ہیں لیکن ان پر فضلِ ربانی بہت زیادہ ہے اس لئے کہ یہ لوگ تھوڑے عرصہ میں بڑے بلند مراتب حاصل کر لیتے ہیں جو پہلے لوگوں کو مدتوں کے بعد بھی حاصل نہیں ہو سکتے تھے۔

کسی حکیم نے فرمایا کہ مرد کی پچھلی زندگی بہتر ہوتی ہے اس لئے کہ اس کے آخری دور میں جہالت دور ہو جاتی ہے اور حوصلہ بڑھ جاتا ہے اور رائے پختہ ہو جاتی ہے اور عورت اس دور میں بہت بری ہو جاتی ہے اس لئے کہ اس دور میں بد خلق اور تیز زبان ہو جاتی ہے اور اس دور میں بچہ جننے سے بھی رہ جاتی ہے۔

حدیث شریف: تمہارے نوجوانوں میں وہ بہتر ہیں جو بوڑھوں سے مشابہت رکھیں اور وہ بوڑھے بہت برے ہیں جو نوجوان سے مشابہت کریں۔

شرح از صاحبِ روح البیان: صاحبِ روح البیان رحمۃ اللہ علیہ نے فرمایا کہ مشابہت چند انواع پر،
(۱) اقوال (۲) احوال (۳) افعال (۴) قیام (۵) قعود (۶) لباس۔ ان امور میں ایک دوسرے کی نقل اتاری جاسکتی۔

صوفی کے معنی: شیخ (بوڑھا) اس لئے کہ اس کا مقصد فناء ہے۔ یعنی اوصاف سے فانی ہو جاتا۔ اس لئے مرد مومن پر لازم ہے کہ وہ بوڑھوں والے لباس پہنے اگرچہ نوجوان ہو۔

حدیث شریف میں ہے کہ جو چالیس سال کا ہو جائے اور اس کے شر پر خیر غالب نہ ہو تو اسے چاہیے کہ وہ اپنے آپ کو جہنم کے لئے تیار رکھے۔
حضرت یحییٰ بن معاذ رحمۃ اللہ علیہ نے فرمایا کہ ساری زندگی کا عیش آخرت کے مقابلہ میں صرف ایک لمحہ ہے اگر تم نے زندگی کے لمحات ضائع کر دیئے تو سمجھو کہ تو نے ہمیشہ کا خسارہ پایا اور تجھے غاسرین (نقصان اٹھانے والوں) میں لکھا جائے گا۔^(۵)

حضور سرور عالم یہ دعا مانگتے: **(اللَّهُمَّ اَعُوْذُ بِكَ مِنَ الْبُخْلِ وَالْكَسَلِ وَاَرْذَلِ الْعُمْرِ وَعَذَابِ الْقَبْرِ وَفِتْنَةِ الدَّجَالِ وَفِتْنَةِ الْمَحْيَا وَالْمَمَاتِ)**

یعنی اے اللہ! میں تیری، بخل، سستی اور ارذل العمر (انتہائی کمزور اور پست عمر) اور عذابِ قبر اور فتنہِ دجال اور زندگی و موت کے فتنے سے پناہ مانگتا ہوں۔

مومن کی شان: بعض مفسرین نے فرمایا کہ ارذل العمر (انتہائی کمزور اور پست عمر) کی وعید کافر کے لئے ہے۔ ورنہ اہل ایمان کی عمر کے اضافے سے عقل و فہم میں اضافہ ہوتا ہے صرف اس کے ایمان کی تعظیم و تکریم کی بنا پر۔^(۶)

تلاوتِ قرآن پاک کی برکت: حدیث شریف میں ہے کہ قرآن کی تلاوت کرنے والے کو ارذل العمر (انتہائی کمزور اور پست عمر) نقصان نہیں پہنچائے گا۔
(۷)

فائدہ: ایسے ہی، جو قرآن مجید کی آیات میں تَدَبُّر و تَفَكُّر (غور و فکر) اور ان پر عمل کرتا ہے۔^(۸) (کذا فی تفسیر العیون)

^(۵) (روح البیان، سورة النحل: ۷۱، ۷۲، ۵ / ۵۶، دار الفکر - بیروت)

^(۶) (روح البیان، سورة النحل: ۷۱، ۷۲، ۵ / ۵۶، دار الفکر - بیروت)

^(۷) (روح البیان، سورة النحل: ۷۰، ۵ / ۵۵، دار الفکر - بیروت)

(المستدرک علی الصحیحین، کتاب التفسیر، تفسیر سورة التین، من قرأ القرآن لم یرد الی أرذل العمر، ۳ / ۳۸۲، الحدیث ۴۰۰۶، دار المعرفۃ، سنة النشر: ۱۴۱۸ھ / ۱۹۹۸م)

^(۸) (تفسیر الماوردی = النکت والعیون، النحل: ۷۰، ۳ / ۲۰۱، دار الکتب العلمیۃ - بیروت / لبنان)

انبیاء و اولیاء کی شان: صاحبِ روح البیان قدس سرہ نے فرمایا کہ جنون اور پاگل پن وغیرہ واقعی نقص (عیب) ہیں۔ لیکن اللہ تعالیٰ کا قانونِ قدرت ہے کہ وہ کاملین یعنی انبیاء و اولیاء کو اس بیماری میں مبتلا نہیں فرماتا۔

فائدہ: مفسرین نے لکھا کہ علماء کو ارذل العمر (انتہائی کمزور اور پست عمر) کی خرابیوں میں مبتلا نہیں کیا جاتا، اگرچہ اس عمر تک پہنچ جائے۔

یہاں علمائے آخرت یعنی خوفِ خدا دل میں رکھنے والے یعنی باعمل علماء مراد ہیں۔ اس سے مطلق ہر پڑھا لکھا مولوی عالم مراد نہیں اس لئے کہ ہم اپنے زمانہ کے بعض مولویوں کو دیکھ رہے ہیں کہ ان کے زندگی کے لمحات ہو او ہوس (نفسانی خواہشات) میں بسر ہوئے جب بڑھاپے میں مبتلا ہوئے تو ان کی عقل ماری گئی کہ بچوں سے بھی گئے گزرے ہو گئے۔

مسئلہ: واقعی ارذل العمر (انتہائی کمزور اور پست عمر) کا دور نہایت شدید اور سخت ترین زمانہ ہے۔ لیکن یہی وقت مغفرت اور بلندی درجات کے حاصل کرنے کا ہے۔

حدیث شریف: انسان جب اسی (۸۰) سال کا ہوتا ہے تو اس کی نیکیاں اگتی اور برائیاں مٹتی ہیں۔ جب نوے (۹۰) سال کا ہوتا ہے تو اللہ تعالیٰ اس کے اگلے پچھلے گناہ بخش دیتا ہے بلکہ دنیا میں اسیر اللہ (اللہ کا قیدی) کا لقب دیا جاتا ہے پھر وہ قیامت میں اپنے گھر والوں کی شفاعت کرے گا۔^(۹)

بوڑھے مسلمان کے فضائل: اس کے متعلق متعدد روایات ہیں چند احادیث فقیر یہاں عرض کرتا ہے۔

(۱) حضرت عبداللہ بن ابوبکر رضی اللہ عنہما سے مروی ہے کہ رسول اللہ ﷺ نے فرمایا کہ جب انسان چالیس سال کا ہو جاتا ہے تو اللہ تعالیٰ اس سے تین علامتیں دور فرماتا ہے۔ (۱) جنون (۲) جذام (۳) برص۔^(۱۰)

اور جب پچاس سال تک پہنچتا ہے تو اللہ تعالیٰ اس پر گناہ ہلکے کر دیتا ہے۔ جب ساٹھ سال کا ہوتا ہے تو اسے اپنی طرف رجوع کی توفیق بخشتا ہے، جب ستر سال کا ہو جاتا ہے تو اس سے ملائکہ محبت کرتے ہیں۔

ایک اور روایت میں ہے کہ اس سے اہلِ سماء (آسمان والے) محبت کرتے ہیں۔ جب وہ اسی (۸۰) سال کا ہو جاتا ہے تو اس کی نیکیاں ثابت رکھتا ہے اور ان کے گناہ مٹا دیتا ہے۔ جب نوے (۹۰) برس کا ہو جاتا ہے تو اس کے اگلے پچھلے گناہ بخش دیئے جاتے ہیں اور اس کا نام زمین پر اسیر اللہ (اللہ کا قیدی) رکھا جاتا ہے اور وہ قیامت میں اپنے گھر والوں کی شفاعت کرے گا۔^(۱۱)

بغوی کی روایت میں ہے: اللہ تعالیٰ اسے قیامت میں اس کے گھر والوں کے لئے شفیع (شفاعت کرنے والا) بنائے گا۔

^(۹) یہاں تک کا مضمون روح البیان، سورہ نحل سے تلخیص ہے۔ حوالہ مندرجہ ذیل ہے۔ (روح البیان، سورة النحل: 70، 5/55، دار الفکر - بیروت)

^(۱۰) (کنز العمال فی سنن الأقوال والأفعال، کتاب الموت وأحوال تقع بعده من قسم الأقوال، الباب الرابع: فی فضیلة طول العمر ولواحق، کتاب الفصل الأول: فی فضیلة طول العمر، 670/15، الحدیث 42664، مؤسسة الرسالة، الطبعة: الخامسة، 1405 هـ - 1985 م)

^(۱۱) (جامع الأحادیث، حرف الهمزة، مسند أنس بن مالك خادم رسول الله صلى الله عليه وسلم، 185/33، الحدیث 36029، طبع علی نفقة: د حسن عباس زکی)

(کنز العمال فی سنن الأقوال والأفعال، کتاب الموت من قسم الأفعال، باب فی الدفن وأمر تقع بعده، فصل فی طول العمر، 763/15، الحدیث 43002، مؤسسة الرسالة، الطبعة:

الخامسة، 1405 هـ - 1985 م)

(۲) حضرت عثمان رضی اللہ عنہ نے فرمایا کہ میں نے رسول اللہ ﷺ کو فرماتے سنا کہ اللہ تعالیٰ نے فرمایا کہ جب میرا بندہ چالیس برس کا ہو جاتا ہے تو میں اسے تین بلاؤں سے عافیت دیتا ہوں۔ (۱) جنون (۲) جذام (۳) برص۔ (۱۲)

اور جب وہ پچاس سال کا ہو جاتا ہے تو میں اس کا حساب آسان کر دوں گا، اور جب ساٹھ سال کا ہو جاتا ہے تو میں اس کے دل میں رجوع الی اللہ (اللہ کی طرف لوٹنے) کی محبت ڈال دیتا ہوں۔ اور جب ستر سال کا ہو جاتا ہے تو اس سے ملائکہ کرام محبت کرتے ہیں۔ اور جب وہ اسی (۸۰) سال کا ہو جاتا ہے تو میں اس کی نیکیاں لکھتا ہوں اور اس کی برائیاں مٹا دیتا ہوں۔ اور جب وہ نوے (۹۰) سال کا ہو جاتا ہے تو فرشتے کہتے ہیں: یہ زمین میں اسیر اللہ (اللہ کا قیدی) ہے، اور میں اس کے اگلے پچھلے گناہ بخش دیتا ہوں، اور وہ قیامت میں اپنے گھر والوں کی شفاعت (سفارش) کرے گا۔ (۱۳)

(۳) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا کہ جب بندہ چالیس سال کا ہو جاتا ہے اور یہی انسان کی اصل عمر ہے تو اسے اللہ تعالیٰ تین بلاؤں سے امان دیتا ہے۔ (۱) جنون (۲) جذام (۳) برص۔

اور جب وہ پچاس سال کا ہو جاتا ہے اور یہی "اللہ ہر" (عمر کا درمیانی و پختہ زمانہ) ہے، اللہ تعالیٰ اس پر حساب آسان کرے گا۔ اور جب بندہ ساٹھ سال کا ہو جاتا ہے تو یہ قوت و طاقت کا انسان سے روگردانی (زوال کی ابتدا) ہے، اللہ تعالیٰ اسے اپنی طرف ان امور کی طرف رجوع کرتا ہے جن سے وہ راضی ہوتا ہے۔ جب وہ ستر سال کا ہو جاتا ہے تو یہ حُقب (طویل مدت کا زمانہ) کا دور ہے، تو اس سے ملائکہ کرام محبت کرتے ہیں۔

جب وہ اسی (۸۰) سال کا ہو جاتا ہے تو یہی خوف کا دور ہے، تو اس کی نیکیاں ثبت (لکھی اور مضبوط) کی جاتی ہیں اور گناہ مٹا دیے جاتے ہیں۔ جب وہ نوے (۹۰) سال کا ہو جاتا ہے یہ فقہ (گمشدگی) کا دور ہے تو اس کے اگلے پچھلے گناہ بخش دیئے جاتے ہیں اور وہ قیامت میں اپنے گھر والوں کی سفارش کرے گا اور آسمان والے اس کا "اسیر اللہ" نام رکھتے ہیں۔ جب وہ سو (۱۰۰) سال کا ہو جاتا ہے تو زمین پر اس کا حبیب اللہ نام رکھا جاتا ہے اور اللہ تعالیٰ کا حق ہے کہ وہ اپنے حبیب کو عذاب نہ دے۔

(۴) حضرت انس رضی اللہ عنہ سے مروی ہے کہ رسول اللہ ﷺ نے فرمایا: کوئی بوڑھا ایسا نہیں جس نے زندگی اسلام میں چالیس سال گزاری، مگر یہ کہ اللہ تعالیٰ اس سے جنون، جذام (کوڑھ)، اور برص (سفید انگوٹھی کی بیماری) دفع فرما دیتا ہے۔ جب وہ پچاس سال کو پہنچتا ہے تو اللہ تعالیٰ قیامت میں اس کا نرم حساب لے گا۔ جب وہ ساٹھ سال تک پہنچتا ہے تو اللہ تعالیٰ اسے اپنی طرف رجوع (توبہ، عبادت) کی توفیق بخشتا ہے۔ جب وہ ستر سال کا ہو جاتا ہے تو اللہ تعالیٰ کے فرشتے اس سے محبت کرتے ہیں۔ جب وہ اسی (۸۰) سال کا ہو جاتا ہے تو اللہ تعالیٰ اس کی نیکیاں قبول فرما لیتا ہے اور برائیوں سے درگزر فرماتا ہے۔ جب وہ نوے (۹۰) سال کا ہو جاتا ہے تو اس کے اگلے پچھلے گناہ بخش دیئے جاتے ہیں، اور وہیں پر اس کا نام "اللہ کا قیدی" رکھ دیا جاتا ہے، اور قیامت میں اس کے گھر والوں کے لیے اس کی شفاعت (سفارش) قبول فرمائی جاتی ہے۔ (۱۴) (کتاب الزہد میں امام بیہقی نے روایت کیا)

(۱۲) جذام: گوشت کے گلے، نین پر اور اعضا کے زائل ہونے کی بیماری برص: صرف جلد کے رنگ کی تبدیلی، بغیر گوشت کے گلے کے۔ (س رضا)

(۱۳) (کنز العمال فی سنن الاقوال والافعال، کتاب الموت من قسم الافعال، باب فی الدفن وامور تقع بعده، فصل فی طول العمر، ۷۶۳/۱۵، الحدیث ۴۳۰۰۳، مؤسسة الرسالة، الطبعة:

الخامسة، ۱۴۰۵ هـ - ۱۹۸۵ م)

(۱۴) (کنز العمال فی سنن الاقوال والافعال، کتاب الموت من قسم الافعال، باب فی الدفن وامور تقع بعده، فصل فی طول العمر، ۷۶۳/۱۵، الحدیث ۴۳۰۰۳، مؤسسة الرسالة، الطبعة:

الخامسة، ۱۴۰۵ هـ - ۱۹۸۵ م)

(۵) ابو یعلیٰ نے مرسلًا (اصطلاح اصول حدیث) روایت کیا کہ جب تک بچہ بالغ نہیں ہوتا اس وقت اس کی نیکیاں اس کے والدین کے نام لکھی جاتی ہیں اور اس کی برائیاں نہیں لکھی جاتیں اور نہ ہی اس کے والدین کے نام اس کی برائیاں لکھی جاتی ہیں۔ جب وہ بالغ ہوتا ہے تو پھر اس پر قلم کا اجراء ہوتا ہے اور اللہ تعالیٰ دو فرشتے مقرر فرماتا ہے جو اس کے ساتھ رہتے ہیں اور اس کی حفاظت کے ساتھ اس کی رہبری کرتے ہیں جب وہ چالیس سال کا ہو جاتا ہے تو اس کی ترتیب وہی ہے جو اوپر کی روایات میں مذکور ہو چکی ہے۔ (15)

فائدہ: اوپر کی روایات کے شواہد یہ ہیں۔

(۱) سیدہ عائشہ صدیقہ رضی اللہ عنہا سے مروی ہے کہ رسول اللہ ﷺ نے فرمایا کہ جو اس اُمت مصطفویہ (علی صاحبہا الصلوٰۃ والسلام) میں ہے کہ جو اسی ۸۰ سال کا ہو جاتا ہے تو اس کی اللہ تعالیٰ کے ہاں پیشی نہ ہوگی اور نہ ہی اس سے حساب لیا جائے گا اور اسے کہا جائے گا کہ جنت میں داخل ہو۔ (16) (رواہ ابن حبان)

(۲) حضرت ابن عباس رضی اللہ عنہما نے "أَحْسَنَ تَقْوِيمٍ" کی تفسیر میں فرمایا کہ انسان تخلیق میں سب سے زیادہ مُعْتَدِل ہے۔ "ثُمَّ رَدَدْنَاهُ أَسْفَلَ سَافِلِينَ" سے مراد ہے کہ اسے رذیل ترین عمر کی طرف لوٹایا جاتا ہے، اور غیر ممنون (بے حسب) بھی غیر منقوص (بے عیب) ہے۔ ابن عباس رضی اللہ عنہما فرماتے ہیں کہ جب مؤمن ارذل العمر (انتہائی کمزور اور پست عمر) تک پہنچتا ہے تو وہ نیک عمل جو جوانی میں کرتا تھا تو اب اسے ان اعمالِ صالحہ کا جو دیا جائے گا جو جوانی اور صحت میں کرتا تھا۔ اور اسے اب بڑھاپے میں ایسے کام نقصان نہ دیں گے اور نہ ہی اس کی خطائیں لکھی جائیں گی۔ (17) (اسنادہ صحیح)

فائدہ: متقدمین میں اس حدیث کی شہرت دلیل وہ اشعار ہیں جو حسن بن ضحاک نے بیان فرمائے ہیں:

أَنَا فِي الثَّمَانِينَ وَفَيْتُهَا... وَعِنْدِي قَبُولٌ وَلَمْ أَعْتَدِرْ

وَقَدْ رَفَعَ اللَّهُ أَفْلَامَهُ... عَنْ ابْنِ ثَمَانِينَ دُونَ الْبَشَرِ

وَإِنِّي لَمِنْ أَسْرَاءِ اللَّهِ... فِي الْأَرْضِ نَضْبُ صُرُوفِ الْقَدَرِ

فَإِنْ يَقْضِ لِي عَمَلًا صَالِحًا... أَثَابَ وَإِنْ يَقْضِ شَرًّا غَفَرَ

وَلَهُ أَيْضًا: أَصْبَحْتُ مِنْ أَسْرَاءِ اللَّهِ مُحْتَسِبًا... فِي الْأَرْضِ تَحْتَ قَضَاءِ اللَّهِ وَالْقَدَرِ

إِنَّ الثَّمَانِينَ إِذْ أَوْفَيْتَ عِدَّتَهَا... لَمْ تَبْقَ بَاقِيَةٌ مِنِّي وَلَمْ تَذَرْ

قَالَ الْمُصَنِّفُ: يَا رَبِّ أَعْضَاءُ السُّجُودِ عَتَقْتَهَا... مِنْ فَضْلِكَ الْوَافِي وَأَنْتَ الْوَاقِي

(15) (مسند أبي يعلى، مسند أنس بن مالك - رضي الله عنه -، عبد الله بن عبد الرحمن الأنصاري، عن أنس، 400/5، الحديث 3677، دار الحديث - القاهرة، الطبعة: الأولى، 1434 هـ - 2013 م)

(16) (جامع الأحاديث، حرف الميم، 117/20، الحديث 21657، طبع على نفقة: د حسن عباس زكي)

(كنز العمال في سنن الأقوال والأفعال، كتاب الموت وأحوال تقع بعده من قسم الأقوال، الباب الرابع: في فضيلة طول العمر ولوائح الكتاب، الفصل الأول: في فضيلة طول العمر،

672/15، الحديث 42672، مؤسسة الرسالة، الطبعة: الخامسة، 1405 هـ - 1985 م)

(17) (تفسير ابن أبي حاتم، سورة التين، الآيات 1 إلى 7، قوله تعالى: لقد خلقنا الإنسان في أحسن تقويم ثم رددناه أسفل سافلين، 3448/10، مكتبة نزار مصطفى الباز - المملكة العربية

السعودية، الطبعة: الثالثة - 1419 هـ)

ترجمہ:

1. میں نے اسی سال پورے کر لئے میرے لئے اللہ تعالیٰ کے ہاں ہر نیکی قبول ہے اور برائی کی معذرت کی ضرورت نہیں۔
2. اللہ تعالیٰ نے یہ نسبت دوسرے لوگوں کے اسی سال والے سے قلم اٹھائے۔
3. زمین میں، میں اللہ تعالیٰ کے قیدیوں سے ہوں اور اس حال میں ہوں کہ اس سے تقدیریں پھیر دی گئی ہیں۔
4. اگر مجھ سے نیکی سرزد ہوگی تو اللہ تعالیٰ اس کا مجھے ثواب بخشے گا اگر برائی کا ارتکاب کروں گا تو بخش دیا جائے گا۔

اسی حسن ابن الصحاک نے فرمایا:

5. اب میں زمین پر اللہ تعالیٰ کے قیدیوں میں سے ہو گیا ہوں اللہ تعالیٰ کی قضاء و قدر (رضا) کے تحت قیدی ہوں۔
6. میں نے عمر کے اسی سال پورے کر لئے میرے میں اب کوئی برائی باقی نہیں رہی اور نہ اس نے چھوڑی ہے یعنی معاف فرما دیا ہے۔
- مصنف یعنی علامہ ابن حجر مکی رحمۃ اللہ علیہ نے فرمایا:
7. اے رب تو نے اعضائے سجود کو آزاد کر دیا اپنے کامل فضل سے اور تو ہی بچانے والا ہے۔
8. اور آزادی غناء سے جاری ہوتی ہے اور غنا والے رب عشقِ باقی سے فانی (بندے) پر آزادی کا احسان فرما۔ (الخصال المكفرة صفحہ ۴۲، ۴۳ ترجمہ ادیبی)

بڑھاپے کے فضائل: مانا کہ بڑھاپا ایک عظیم مصیبت ہے لیکن اللہ تعالیٰ نے اس کا اجر بھی عظیم سے عظیم تر بنایا ہے۔ لیکن وہ بڑھاپا بہت بڑی نعمت ہے جس کے اوقات اطاعتِ الہی میں بسر ہوں۔

امام جلال الدین سیوطی رحمۃ اللہ تعالیٰ نے شرح الصدور میں ایک عنوان "طاعتِ الہی میں طویل العمر کا بیان" قائم کر کے مندرجہ ذیل احادیث تحریر فرمائی ہیں۔

- (۱) حضرت ابو ہریرہ رضی اللہ عنہ سے روایت ہے کہ ایک شخص نے عرض کی کہ یا رسول اللہ ﷺ لوگوں میں سب سے بہتر کون ہے؟ آپ نے فرمایا کہ جس کی عمر لمبی ہو اور نیک عمل ہو۔ پھر پوچھا سب سے بُرا کون ہے؟ آپ نے فرمایا: جس کی عمر بھی ہو، اور عمل برا ہو۔
- (۲) حضرت جابر رضی اللہ عنہ سے روایت ہے کہ رسول اللہ ﷺ نے فرمایا: تم میں سب سے اچھا وہ ہے جس کی عمر لمبی اور عمل اچھا ہو۔ اور (امام احمد بن حنبل) نے حضرت ابو ہریرہ رضی اللہ عنہ سے بھی روایت کی۔
- (۳) حضرت عبادہ بن صامت سے روایت ہے کہ نبی ﷺ نے فرمایا: کیا میں تمہیں تمہارے سب سے اچھے آدمی کی خبر نہ دوں؟ صحابہ (رضی اللہ عنہم) نے عرض کیا کہ کیوں نہیں یا رسول اللہ ﷺ آپ نے فرمایا کہ تم میں اسلام کی حالت میں جس کی عمر طویل ہو اور اچھے کام کرے۔
- (۴) حضرت عوف بن مالک کا بیان ہے کہ میں نے رسول اللہ ﷺ کو فرماتے ہوئے سنا کہ مسلمان کی عمر جب بھی لمبی ہوگی، اس کے لئے اچھا ہی ہوگا۔

(۵) حضرت ابو ہریرہ رضی اللہ عنہ سے روایت ہے کہ قبیلہ قُضاعہ کے دو آدمی حضور (علیہ السلام) پر ایمان لائے، ان میں ایک تو شہید ہو گیا اور دوسرا ایک سال تک زندہ رہا پھر مر گیا۔ طلحہ بن عبد اللہ کہتے ہیں، میں نے دیکھا کہ بعد میں مرنے والا شہید سے بھی پہلے جنت میں داخل ہو گیا۔ صبح کو میں نے یہ واقعہ حضور ﷺ سے عرض کیا، آپ نے فرمایا: کیا اس نے اس کے بعد ایک رمضان کے روزے نہ رکھے تھے، اور سال بھر نیکیاں نہیں کی تھیں؟⁽¹⁹⁾

بڑھاپے کے فضائل میں ایک غلطی کا ازالہ: بڑھاپے کے فضائل جس قدر مذکور ہوئے ہیں یہ اس بوڑھے کے حق میں ہیں جس کی زندگی عبادت اور اطاعت ہی میں گزری۔

"احادیث مبارکہ"

(۱) حضرت ابن عباس رضی اللہ عنہما کی روایت میں ہے کہ،

فَإِذَا بَلَغَ الْمُؤْمِنُ أَرْذَلَ الْعُمُرِ وَكَانَ يَعْمَلُ فِي شَبَابِهِ عَمَلًا صَالِحًا كُتِبَ لَهُ الْخَيْرُ (رواہ ابن مردودہ بسند صحیح)⁽²⁰⁾

یہ روایت گذشتہ صفحات میں مُفَصَّل (تفصیل کے ساتھ) گزری ہے۔

(۲) حدیث ابو ہریرہ میں بھی یہی فرمایا گیا جیسا کہ اوپر مذکور ہوا۔

(۳) یونہی حضرت انس رضی اللہ عنہ کی روایت گزری اس کے علاوہ اور روایات میں۔

اسی طرح ہم امام سیوطی رحمۃ اللہ علیہ کی شرح الصدور سے نقل کر آئے ہیں۔

(۴) حضرت ابو ہریرہ رضی اللہ عنہ نے فرمایا کہ رسول کریم ﷺ نے فرمایا: **ثَلَاثَةٌ لَا يُكَلِّمُهُمُ اللَّهُ يَوْمَ الْقِيَامَةِ وَلَا يَنْظُرُ إِلَيْهِمْ وَلَا يُزَكِّيهِمْ وَلَهُمْ عَذَابٌ أَلِيمٌ: شَيْخٌ زَانٍ وَمَلِكٌ كَذَّابٌ وَعَائِلٌ مُسْتَكْبِرٌ** (رواہ احمد و مسلم والنسائی)⁽²¹⁾

یعنی تین ایسے ہیں جن سے قیامت میں اللہ تعالیٰ کلام نہ کرے گا اور نہ انہیں نظر شفقت سے نوازے گا اور ان کے لئے دردناک عذاب ہوگا، بوڑھا زانی، بادشاہ جھوٹا اور عیال دار متکبر۔⁽²²⁾

اور طبرانی کی روایت میں ہے: اللہ تعالیٰ قیامت میں بوڑھے زانی اور بوڑھی زانیہ کو نظر شفقت سے نہیں نوازے گا۔⁽²³⁾

فائدہ: یہ روایات جوانوں کو متنبہ فرماتی ہیں کہ جوانی کو غنیمت سمجھ کر عبادت الہی میں زندگی بسر کرنی چاہیے پھر بڑھاپا آگیا تو سونے پر سہاگہ کا کام دے گا اور بوڑھوں کو سبق ہے کہ بڑھاپے میں بھی گناہوں سے بچنا چاہیے ورنہ پھر عذاب ہی عذاب ہوگا۔

⁽¹⁹⁾ (شرح الصدور بشرح حال الموتی والقبور، باب فضل طول الحیاة فی طاعة الله تعالى، ص 14، رقم الحديث 1 إلى 6 دار المعرفة - لبنان، الطبعة: الأولى، 1417ھ - 1996م)

⁽²⁰⁾ (الدر المنثور، تفسير سورة التين، تفسير قوله تعالى والتين والزيتون، 5/12، 15، مركز هجر، سنة النشر: 2003م - 1424ھ)

ترجمہ: پس جب مؤمن ارذل العمر (نہایت کمزور اور پست عمر) کو پہنچ جاتا ہے، اور وہ اپنی جوانی میں نیک اعمال کرتا رہا ہو، تو اس کے لیے (وہ نیک اعمال) لکھ دیے جاتے ہیں۔ (س رضا)

⁽²¹⁾ (مسند الإمام أحمد، باقي مسند المكثرين، مسند أبي هريرة رضي الله عنه، 2/480، الحديث 9867، دار إحياء التراث العربي، سنة النشر: 1414ھ / 1993م)

(صحيح مسلم، كتاب الإيمان، باب تحريم إسبال الإزار والمن بالعطية وتنظيف السلعة بالخلف وبيان الثلاثة الذين لا يكلمهم الله يوم القيامة، 1/103، الحديث 107، دار إحياء الكتب العربية)

(سنن النسائي، كتاب الزكاة، الفقير المختار، 5/86، الحديث 2575، مكتب المطبوعات الإسلامية، سنة النشر: 1414ھ / 1994م)

⁽²²⁾ ایک ایسا شخص جس کے ذمے خاندان کی ذمہ داری ہو لیکن وہ اپنی دولت، عہدے یا خاندانی پس منظر کی وجہ سے مغرور اور متکبر ہو۔ (س رضا)

⁽²³⁾ (المعجم الأوسط، باب الميم، من بقية من أول اسمه ميم، موسى بن سهل أبو عمران الجوني، 9/184، الحديث 8396، مكتبة المعارف، سنة النشر: 1405ھ / 1985م)

(۲) نبی پاک ﷺ نے فرمایا کہ جس کی چالیس سال عمر ہو جائے اور وہ اپنے اوپر شر سے خیر کو غالب نہیں بنا سکا تو وہ خود کو جہنم کے لئے تیار رکھے۔

رَوَاهُ الْأَزْدِيُّ عَنْ الصَّحَّاحِ عَنْ ابْنِ عَبَّاسٍ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ، وَأَشَارَ إِلَيْهِ الْخَطِيبُ (24)

(فتاویٰ حدیثیہ، صفحہ ۲۵)

فائدہ: اس میں اشارہ ہے کہ جوانی میں انسان خود کو نیکیوں میں مصروف رکھے ورنہ چالیس سال کے بعد اگر برائی کی رفتار وہی رہی جسے شیخ سعدی رحمۃ اللہ علیہ

نے بیان فرمایا: **چہل سال عمرت عزیزت گذشت مزاج توا ز حال طفلی نہ گشت** (25)

ترجمہ: تیری عمر عزیز کے چالیس سال گذر گئے لیکن تیرا مزاج بچپن کا نہ بدلا۔ پھر اس کا انجام جہنم ہی ہے۔ (معاذ اللہ)

(۳) حضور نبی پاک ﷺ نے فرمایا کہ اللہ تعالیٰ قیامت میں بوڑھے زانی کی طرف نظر شفقت نہ فرمائے گا۔ (26)

وہ اسی لئے ہے کہ بوڑھا آدمی باوجود یہ کہ قوت و طاقت کے لحاظ سے بالکل فارغ ہے۔ لیکن نفس و شیطان کی شرارت سے زنا کی خواہش میں جوانوں سے زیادہ بے باک ہوتا ہے، اور وہ بلا وجہ زیادہ سے زیادہ زنا کا مرتکب ہوتا ہے۔ بوڑھا آدمی خصوصیت سے اس غلطی سے بچنے کا اہتمام فرمائے تو عذابِ خداوندی سے بچ جائے گا ورنہ مشکل ہے۔

بڑھاپے کا برا حال: حضرت علامہ اسماعیل حقی حنفی رحمۃ اللہ علیہ نے فرمایا کہ ساٹھ سال کے اندر، بیماریوں کے جھکوں میں ہوتا ہے۔

یعنی کوئی نیک عمل کرنے کے لائق نہیں ہوتا اپنے مقاصد کے حصول سے عاجز ہوتا ہے اور اجل (موت) سر پر سوار نظر آتی ہے۔ اس لئے نوجوانوں پر لازم ہے کہ عبادت میں سستی نہ کریں اور نہ ہی عبادت میں خلل کو گھسنے دیں۔

جوانی نعمت ہے: رسول اکرم ﷺ نے فرمایا: **أَوْصِيكُمْ بِالشَّبَابِ خَيْرًا ثَلَاثًا، فَإِنَّهُمْ أَرْقُ أَفْنَدَةً، أَلَا وَإِنَّ اللَّهَ أَرْسَلَنِي شَاهِدًا**

وَمُبَشِّرًا وَنَذِيرًا، فَخَالَصْنِي الشَّبَابَ وَخَالَفْنِي الشُّيُوخُ

یعنی میں تمہیں نوجوانوں کے لئے خیر کی وصیت کرتا ہوں۔ تین بار تاکید فرمائی، اس لئے بعض نوجوان رقیق القلب (زہم دل والے) ہوتے ہیں۔ آگاہ رہو کہ مجھے اللہ تعالیٰ نے شاہد (گواہ) و مبشر (خوشخبری سنانے والا) و نذیر (ڈرسانے والا) بنا کر بھیجا ہے، ابتداءً اسلام میں میری مدد اکثر نوجوانوں نے کی اور اکثر بوڑھوں نے مخالفت۔

خضاب (کالارنگ) کی ممانعت: رسول اکرم ﷺ نے بوڑھوں کی تعریف فرمائی کہ جو شخص اسلام میں بوڑھا ہوا اسے اس کے سفید بالوں کے عوض

نور نصیب ہوگا بشرطیکہ وہ سفید بالوں کو سیاہ خضاب (کالارنگ) نہ لگائے اور نہ انہیں اکھیرے۔

فائدہ: بعض لوگ بڑھاپے کو چھپانے کے لئے خضاب (کالارنگ) لگاتے ہیں حالانکہ سیاہ خضاب (کالارنگ) غازیوں کے سوا سب کے لئے حرام ہے۔ (27)

(24) (الفتاویٰ الحدیثیۃ لابن حجر المہتمی، وسئل: نفع اللہ بہ عن خبر من بلغ الأربعین ولم یغلب خیرہ، ص 208، دار الفکر)

(25) "کریم" از سعدی شیرازی

(26) (صحیح مسلم، کتاب الإیمان، باب تحريم إسبال الإزار والمن بالعطية وتنفيق السلعة بالخلف وبيان الثلاثة الذين لا يكلمهم الله يوم القيامة، 103/1، الحديث 107، دار إحياء الكتب العربية)

(مسند الإمام أحمد، باقي مسند المكثرين، مسند أبي هريرة رضي الله عنه، 480/2، الحديث 9867، دار إحياء التراث العربي، سنة النشر: 1414 هـ / 1993 م)

(روح البيان، سورة الروم: 54، 57/7، دار الفکر - بيروت)

(27) یہاں تک کا مضمون روح البیان سے تلخیص ہے۔

غازیوں کے لئے اس لئے حلال ہے کہ وہ دشمنوں کو ہیبت ناک نظر آئیں گے (یہ اس وقت تھا جب جنگ آنے سے پہلے تھی اب گولہ باری و دیگر آلات سے جنگ ہوتی ہے، آنے سے پہلے کا سوال ہی پیدا نہیں ہوتا، ہاں اب قوت و ہنر کی ضرورت ہے لیکن میرے زمانے کے علماء کا غازی ہونا کچھ اور طریقہ کا ہے)۔ اس کی تفصیل فقیر کے رسالہ "سیاہ خضاب" میں دیکھئے۔

مسئلہ: خضاب سرخ جیسے مہندی اور زرد خضاب کا استعمال مستحب ہے۔⁽²⁸⁾ یہ علیحدہ بات ہے کہ اگر اللہ تعالیٰ کسی میں بڑھاپا نہ آنے دے تو اس پر بڑھاپا آئی نہیں سکتا جیسا کہ بہت سے بوڑھوں یعنی سن رسیدہ لوگوں کو دیکھا جاتا ہے کہ ان پر بڑھاپے کا اثر محسوس نہیں ہوتا لیکن تعجب ہے کہ میرے دور میں بہت سے بوڑھے علماء خضاب لگا کر اپنے لئے غازی بننے کی ایک ایسی علت (سبب) بتاتے ہیں جسے لکھنے یا بتانے سے مجھے شرم آتی ہے۔

اللہ تعالیٰ نفس کی شرارت سے بچائے۔ آمین

بے مثل بشر ﷺ: نبی پاک ﷺ کو اللہ تعالیٰ نے ہر بشری امر (انسانی معاملات) میں بے مثل بنایا۔ کتب سیر میں ہے کہ رسول اللہ ﷺ کی تربیت برس کی عمر کے باوجود سر اور داڑھی مبارک میں چند سفید بال تھے⁽²⁹⁾، اس کے متعلق مزید تفصیل آتی ہے۔ (ان شاء اللہ)

رسول اللہ ﷺ نے بوڑھوں کو جوانی دی: رسول پاک ﷺ کے دستِ اقدس کی برکت نے بہت سے صحابہ کو بعض اوصاف میں بڑھاپے کے قریب نہ جانے دیا۔ چند واقعات ملاحظہ ہوں۔

- (۱) حضرت عمرو بن تغلب کے چہرے اور سر پر حضور ﷺ نے ہاتھ مبارک پھیرا انہوں نے سو سال کی عمر پائی اور سر کے وہ بال جن کو رسول اللہ ﷺ کے دست مبارک نے چھوا وہ سفید نہ ہوئے۔⁽³⁰⁾
- (۲) حضرت یزید بن قنافہ طائی حضور سرور عالم ﷺ کی خدمت میں حاضر ہوئے وہ گنجدے تھے، آپ نے ان کے سر پر ہاتھ مبارک رکھا تو اسی وقت بال اُگ آئے۔ اس لئے ان کا لقب "ہلب" (سیار مو) تھا۔⁽³¹⁾
- (۳) سیار بن ازہر رضی اللہ عنہ فرماتے ہیں کہ رسول اکرم ﷺ نے میرے سر پر ہاتھ مبارک پھیرا۔ حضرت سیار کی صاحبزادی عمیرہ فرماتی ہیں کہ میرے باپ کے بال عمر بھر سفید نہ ہوئے۔⁽³²⁾

(28) عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ أَحْسَنَ مَا عُثِرَ بِهِ الشَّيْبُ الْحِنَاءُ وَالْكُتَمُ

(سنن الترمذی، کتاب اللباس عن رسول اللہ صلی اللہ علیہ وسلم، باب ما جاء في الخضاب، 4/204، الحديث 1753، دار الكتب العلمية)

ترجمہ: "پینک بہترین چیز جس سے تم ان سفید بالوں (بڑھاپے) کو بدلتے ہو، وہ مہندی اور کتہم (ایک خاص بوٹی) ہے۔" (ن اولیٰ)

عَنْ ابْنِ عَبَّاسٍ قَالَ: مَرَّ عَلَى النَّبِيِّ صَلَّى اللَّهُ عَلَيْهِ وَسَلَّمَ رَجُلٌ قَدْ خَضَبَ بِالْحِنَاءِ، فَقَالَ: مَا أَحْسَنَ هَذَا، قَالَ: فَمَرَّ آخَرُ قَدْ خَضَبَ بِالْصُّفْرَةِ، فَقَالَ: هَذَا أَحْسَنُ مِنْ هَذَا، قَالَ: فَمَرَّ آخَرُ قَدْ خَضَبَ بِالْصُّفْرَةِ، فَقَالَ: هَذَا أَحْسَنُ مِنْ هَذَا كُلِّهِ

(سنن الترمذی، کتاب اللباس عن رسول اللہ صلی اللہ علیہ وسلم، باب ما جاء في الخضاب، 4/86، الحديث 4211، دار الكتب العلمية)

ترجمہ: نبی کریم ﷺ کے پاس سے ایک شخص گزرا جس نے مہندی لگائی تھی، آپ ﷺ نے فرمایا: "یہ کتنا اچھا ہے۔" پھر ایک اور شخص گزرا جس نے مہندی لگائی تھی، آپ ﷺ نے فرمایا: "یہ اس سے بھی اچھا ہے۔" پھر ایک اور شخص گزرا جس نے زرد خضاب لگایا تھا، آپ ﷺ نے فرمایا: "یہ ان سب سے بہتر ہے۔" (ن اولیٰ)

(29) (شرح مختصر الشرائع المحمدية، باب ما جاء في خلق رسول الله صلى الله عليه وسلم، ص 18، طبع على نفقة: وقف الشيخ إبراهيم بن حمد الوقيصي، الطبعة: الأولى، 1441 هـ - 2020 م)

(مسند أبي يعلى، مسند أنس بن مالك - رضي الله عنه -، ربيعة الرأي، عن أنس، 373/5، الحديث 3642، دار الحديث - القاهرة، الطبعة: الأولى، 1434 هـ - 2013 م)

(30) (الخصائص الكبرى، باب الشعر الذي وضع يده الكريمة عليه فلم يشب، 2/139، دار الكتب العلمية - بيروت)

(31) (الإصابة في تمييز الصحابة، الهاء بعدها اللام، 9012 - الملب الطائي، 432/6، دار الكتب العلمية - بيروت، الطبعة: الأولى - 1415 هـ)

(32) (الإصابة في تمييز الصحابة، الياء بعدها السين، 9352 - يسار بن الأطول، 533/6، دار الكتب العلمية - بيروت، الطبعة: الأولى - 1415 هـ)

(۴) حضرت ابو زید انصاری رضی اللہ عنہ کے سر اور چہرے پر رسول اللہ ﷺ نے ہاتھ پھیرا تو ان کی سو سال عمر ہوئی لیکن ہاں بال سفید نہ ہوئے۔⁽³³⁾

(روح البیان)

بلکہ حضرت ابو زید رضی اللہ عنہ کے چہرے پر شکن تک نہ آئی۔⁽³⁴⁾ (حجۃ اللہ علی العالمین)

(۵) حضرت سائب بن یزید فرماتے ہیں کہ میں ایک جگہ کھڑا تھا کہ ادھر سے حضور اکرم ﷺ کا گذر ہوا آپ نے فرمایا تو کون ہے؟ میں نے عرض کی سائب بن

یزید ہوں۔ آپ نے میرے سر پر ہاتھ پھیرا اور فرمایا: اللہ برکت دے۔ جس کا اثر یہ ہوا کہ میرے بال کالے سیاہ رہے۔⁽³⁵⁾ (خصائص کبری جلد ۲، ص ۸۲)

(۶) امام طبرانی وابن سکین مالک بن عمیر سے روایت کرتے ہیں کہ حضور ﷺ نے اپنا دست اقدس میرے سر اور داڑھی پر پھیرا جس کا اثر یہ ہوا کہ میں بوڑھا

ہو گیا سر اور داڑھی کے بال سفید ہو گئے مگر وہ بال جن پر دست اقدس پھیرا گیا تھا کالے ہی رہے۔⁽³⁶⁾ (حجۃ اللہ صفحہ ۴۳)

(۷) امام بیہقی حضرت انس سے روایت کرتے ہیں کہ ایک بوڑھے یہودی نے حضور کے موئے مبارک بطور تبرک حاصل کئے۔ حضور ﷺ نے فرمایا:

"اللهم جمه فأسود شعره" یعنی الی اس کو زینت دے۔ حضور ﷺ کے فرمانے سے اس کے سفید بال کالے ہو گئے۔⁽³⁷⁾ (خصائص کبری جلد ۲، ص ۸۳)

حضرت عباس رضی اللہ عنہ: آپ نے حضور ﷺ کی شان میں ایک قصیدہ پڑھا تو حضور ﷺ نے خوش ہو کر یہ دعادی کہ

"لَا يَقْضِي اللَّهُ قَائًا"⁽³⁸⁾ یعنی اللہ تمہارے منہ کو سلامت رکھے۔ (مواہب لدنیہ جلد ۱، صفحہ ۱۷۷)

نابغہ الجعدی رضی اللہ عنہ: آپ نے حضور نبی پاک ﷺ کے روبرو ایک طولانی (ب) قصیدہ پڑھا جس کے شعر قریب دو سو کے تھے جب وہ ان

شعروں پر پہنچے:

وَلَا خَيْرَ فِي حِلْمٍ إِذَا لَمْ يَكُنْ لَهُ ... بَوَادِرُ تَحْمِي صَفْوَهُ أَنْ يُكْدَّرَا

وَلَا خَيْرَ فِي عِلْمٍ إِذَا لَمْ يَكُنْ لَهُ ... حَكِيمٌ إِذَا مَا أَوْرَدَ الْأَمْرَ أَصْدَرَا

یعنی حلم (برہماری) میں کچھ خیر نہیں، اگر اس کے ساتھ حدتِ غضب (غصے کی شدت) نہ ہو جو اس کے صافی (خلوص) کو مُکدّر (آلودہ) ہونے سے بچائے۔ اور علم میں

بھی کچھ خیر نہیں، اگر علم والا ایسا حلیم (برہم) نہ ہو کہ جب کوئی امر پیش آئے تو اپنے آپ کو مُملکات (ہلاکت میں ڈالنے والی چیزوں) سے روکے۔

⁽³³⁾ (الخصائص الكبرى، باب الشعر الذي وضع يده الكريمة عليه فلم يشب، 139/2، دار الكتب العلمية - بيروت)

⁽³⁴⁾ (الخصائص الكبرى، باب الشعر الذي وضع يده الكريمة عليه فلم يشب، 139/2، دار الكتب العلمية - بيروت)

(حجة الله على العالمين في معجزات سيد المرسلين صلى الله عليه وسلم، الفصل الثاني: في تبديل الأعيان والأخلاق والصفات ببركته ﷺ، 315/2، دار الكتب العلمية - بيروت، 2015 م)

⁽³⁵⁾ (حجة الله على العالمين في معجزات سيد المرسلين صلى الله عليه وسلم، الفصل الثاني: في تبديل الأعيان والأخلاق والصفات ببركته ﷺ، 314/2، دار الكتب العلمية - بيروت، 2015 م)

(الخصائص الكبرى، باب الشعر الذي وضع يده الكريمة عليه فلم يشب، 138/2، دار الكتب العلمية - بيروت)

⁽³⁶⁾ (حجة الله على العالمين في معجزات سيد المرسلين صلى الله عليه وسلم، الفصل الثاني: في تبديل الأعيان والأخلاق والصفات ببركته ﷺ، 315/2، دار الكتب العلمية - بيروت، 2015 م)

⁽³⁷⁾ (حجة الله على العالمين في معجزات سيد المرسلين صلى الله عليه وسلم، الفصل الثاني: في تبديل الأعيان والأخلاق والصفات ببركته ﷺ، 315/2، دار الكتب العلمية - بيروت، 2015 م)

(الخصائص الكبرى، باب الشعر الذي وضع يده الكريمة عليه فلم يشب، 140/2، دار الكتب العلمية - بيروت)

⁽³⁸⁾ (المواهب اللدنية بالمنح المحمدية، النوع السابع: من عبادته في ذكر نبذة من أدعيته وأذكاره وقراءته صل الله، دعاؤه صلى الله عليه وسلم لبعض الصحابة ولغيرهم، 486/4، المكتب

الإسلامي، الطبعة الثانية مزيعة ومنقحة 1425 هـ - 2004 م.)

تو حضور ﷺ نے سن کر فرمایا کہ اللہ تعالیٰ تمہارے منہ کی مہر کو نہ توڑے یعنی تمہارے دانت نہ گریں اور منہ کی رونق نہ بگڑے۔

انعام نمبر ۲: راوی کہتے ہیں کہ جعدی نے باوجود یہ کہ سو برس یاد و سو برس سے زیادہ عمر پائی مگر ان کے دانت سب اچھے تھے اور جب کوئی دانت ان کا گرتا تو اس کی جگہ ایک نیا دانت نکل آتا۔

فائدہ: کرز بن اسامہ رحمۃ اللہ علیہ کہتے ہیں کہ میں نے نابغہ کے دانت دیکھے اولوں (برف) سے زیادہ سفید تھے یہ اثر حضور ﷺ کی دعا کا تھا۔⁽³⁹⁾

ازالہ وہم: اگرچہ جس مضمون پر حضور ﷺ نے خوش ہو کر دعا دی، وہ ایک عام بات ہے کہ علم کے ساتھ حلم ہونا چاہیے۔ لیکن چونکہ صحابہ کرام پر یہ بات ظاہر تھی کہ جیسے حضور ﷺ میں **عَلَى وَجْهِ الْكَمَالِ** (کمال کے اعلیٰ درجے پر) یہ صفات ظاہر ہوتی ہیں، دوسروں سے اس درجے پر ظاہر ہو ہی نہیں سکتیں، اس لیے شاعر نے گوصراً (صاف طور پر) مصداق (جس پر بات صادق آئے) معین نہ کیا، لیکن مقصود اس سے تو صیفِ حضور ﷺ ہی کی تھی، جس کو حسبِ قول مشہور:

الْكِنَايَةُ أَبْلَغُ مِنَ الصَّرَاحَةِ (کنایہ صراحت سے زیادہ بلغ ہوتا ہے) پیرایہ حکمت میں بیان کیا۔

الغرض ان دونوں شعروں میں رسول اکرم ﷺ کی نعت ایسے طور پر ہوئی ہے کہ گویا ان صفات میں حضور ﷺ کا کوئی شریک نہیں، یعنی کوئی ہم پلہ (برابرا) نہیں۔ یاد رہے یہ حضرت نابغہ رضی اللہ عنہ شعرائے محض (مجلس) میں ایک ممتاز شاعر تھے۔ بارگاہِ رسول اللہ ﷺ میں نعت سنا کر انعام پایا۔ انعام کا اجمال اوپر مذکور ہوا، تفصیل آگے آتی ہے۔

ایک حدیث میں ہے کہ قصیدہ نعتیہ میں جب نعت کے یہ دو شعر حضرت نابغہ رضی اللہ عنہ نے پڑھے:

أَتَيْتُ رَسُولَ اللَّهِ إِذْ جَاءَ بِالْهُدَى ... وَيَتْلُو كِتَابًا كَالْمَجْرَةِ نَبْرًا

بَلَّغْنَا السَّمَاءَ مَجْدُنَا وَسَنَاءُنَا ... وَإِنَّا لَتَرَجُّو فَوْقَ ذَلِكَ مَظْهَرًا⁽⁴⁰⁾

یعنی میں اللہ کے رسول ﷺ کے پاس حاضر ہوا جب کہ آپ ہدایت لے کر آئے اور ایسی کتاب پڑھتے ہوئے جو کہکشاں کی طرح درخشاں و تاباں ہے ہم نے اپنی بزرگی و کرامت کو آسمان جیسی بلندی تک پہنچا دیا اور ہم آئندہ اس سے بھی بڑھ کر ترقی کی آس لگائے ہوئے ہیں۔

تو آپ نے پوچھا اے ابولیلی! اس سے آگے کہاں؟ کہا: جنت میں۔ فرمایا: ان شاء اللہ اور پھر اس کے لئے دعا فرمائی اللہ تمہارے چہرے کو کبھی رسوا نہ کرے۔

فائدہ: حضرت نابغہ کی نعت خوانی سے دارین سنور گئی مثلاً: (۱) چہرہ روشن، (۲) نئے دانت۔ ان دونوں کی قدر و منزلت ان سے پوچھئے جو ان دونوں نعمتوں سے محروم ہو جاتے ہیں پھر بے بہاد دولت خرچ کرنے پر بھی بڑھاپے میں وہ چہرے کی رونق اور نئے رنگ اور قوت نصیب نہیں ہوتی جو حضرت نابغہ

(39) (المواہب اللدنیة بالمنح المحمدية، النوع السابع: من عبادته في ذكر نبذة من أذكاره وقراءته صل الله ، دعاؤه صلى الله عليه وسلم لبعض الصحابة ولغيرهم، 486/4، المكتب الإسلامي، الطبعة الثانية مزيدة ومنقحة 1425 هـ - 2004 م.)

(40) (الإصابة في تمييز الصحابة، حرف النون، القسم الأول، 221/6، دار الكتب العلمية - بيروت، لبنان)

(الإصابة في تمييز الصحابة، باب الأفراد في النون، 1373 - النابغة الجعدي، 99/4، دار الكتب العلمية - بيروت، لبنان)

رضی اللہ عنہ کو عطا ہوئی۔ (۳) جیتے جی جنت نصیب۔ اس اخروی نعمت کی قدر و منزلت ان سے پوچھئے جو عبادت کی ریاضت اور ہزاروں بار ماتھے رگڑنے کے باوجود بھی مایوس رہتے ہیں۔

کعب بن زہیر رضی اللہ عنہ: حضور نبی پاک ﷺ نے فرمایا: "مَنْ لَقِيَ مِنْكُمْ كَعْبَ بْنِ زُهَيْرٍ فَلْيَقْتُلْهُ"

یعنی جو بھی کعب کو ملے اسے قتل کر دے۔

حضرت کعب کا بھائی مسلمان ہو چکا تھا مجمع میں حاضر تھا جب اس نے تہدید (غضبناک) فرمان سنا تو اسے بھائی کی جان، خطرہ میں محسوس ہوئی زمین باوجود اپنی کشادگی کے اب کعب کے لئے تنگ ہو چکی ہے۔ چنانچہ انہوں نے مجلس نبوت کی پوری روئداد سے کعب کو مطلع کیا اور لکھا کہ اپنی جان عزیز کی بقا چاہتے ہو تو اس کی صرف ایک ہی صورت ہے کہ مدینہ طیبہ چلے آؤ اور دامن نبوت سے وابستہ ہو جاؤ۔ رحمۃ اللعالمین عالم پناہ بارگاہ اقدس کے سوا اب پوری دنیا میں تمہارے لئے کوئی جائے پناہ کافی نہیں ہے سچ ہے۔

جہاں میں نہ کہیں اماں ملی جو اماں ملی تو کہاں ملی میرے جرم خانہ خراب کو تیرے تیرے عفو بندہ نواز میں

(حضرت) کعب، مشفق بھائی کا ناصحانہ (خیر خواہی پر مبنی) پیغام سن کر عازم مدینہ منورہ (مدینہ کی طرف ارادہ کرنے والے) ہوئے۔ راتوں کو چلتے، دنوں کو چھپتے، بالآخر بارگاہ رسالت میں شرف باریابی (حاضری کی سعادت) حاصل کی اور رسول خدا ﷺ سے عرض پرداز (عرض کرنے والے) ہوئے:

یا رسول اللہ ﷺ! کیا آپ کی رحمت والفت (مہربانی و شفقت) کی پاکیزہ چھینٹوں (قطروں) سے کعب بن زہیر جیسا اشتہاری مجرم بھی سیراب ہو سکتا ہے؟ اگر وہ مسلمان ہو جائے تو کیا اس کے اس ناقابل بخشش جرم کی گزشتہ گستاخیاں نافرمانیاں اور بے ادبیاں معاف ہو سکتی ہیں؟ رحمۃ اللعالمین ﷺ نے ارشاد فرمایا: کیوں نہیں۔ اسلام کا آپ رحمت (رحمت کا پانی) نوش کرنے کے بعد زندگی کی تمام تاریکیاں (اندھیرے) اور کٹافتنیں (گندگیاں) دور ہو جاتی ہیں۔ زبان نبوت کے یہ الفاظ (حضرت) کعب کے لیے آب حیات (زندگی بخشنے والا پانی) ثابت ہوئے۔⁽⁴¹⁾

سوال: تم کہتے ہو بڑھاپا اللہ تعالیٰ لاتا ہے لیکن ذیل کے شعر میں زمانے کی گردش کو بتایا ہے۔ چنانچہ کہا:

أَشَابَ الصَّغِيرَ وَأَفْنَى الْكَبِيرَ ... كَرَّ الْغَدَاةَ وَمَرَّ الْعَشِيِّ

ترجمہ: بچوں کو جوان کیا اور بوڑھوں کو مار دیا صبح و شام کی آمد و رفت نے۔

جواب: یہ اسناد مجازی ہے۔⁽⁴²⁾

حکایت: سید نابا زید بسطامی قدس سرہ نے اپنا چہرہ آئینے میں دیکھ کر فرمایا کہ افسوس بال تو سفید ہو گئے لیکن عیب نہ گیا، نہ معلوم آگے کیا ہونا ہے؟

يَا عَامِرَ الدُّنْيَا عَلَى شَيْبِهِ ... فَبِكَ أَعَاجِبُ لِمَنْ يَعْجَبُ

مَا عُدُّ مَنْ يَعْمُرُ بُنْيَانَهُ ... وَجِسْمُهُ مُسْتَهْدَمٌ يَخْرُبُ⁽⁴³⁾

⁽⁴¹⁾ (شرح الزرقانی علی المواہب اللدنیۃ بالمنح المحمدیۃ، تابع کتاب المغازی، ہدم صنم طبع، 4/56، دار الکتب العلمیۃ، بیروت - لبنان، الطبعة: الأولى، 1417ھ - 1996م)

⁽⁴²⁾ (إِسْنَادُ مَجَازِي وَهِيَ جَسْمٌ فِيهِ فَعْلٌ يَصِفُ كَوَاسَ كَ حَقِيقِي قَاعِلَ كَ بَجَائِ كَسِي سَبِّ زَمَانٍ، مَكَانٍ، أَلَدِيَا حَلَّ كِي طَرَفٍ مَسُوبٍ كَرُوِيَا جَائِ، جَبَدَ كَوْنِي قَرِينَهُ مَوْجُودَهُ وَجُو حَقِيقِي اسَادَ كَ ارَادَ كَ كُورَدَ كَ) (س.رضا)

⁽⁴³⁾ (روح البیان، سورة الروم: آية 54، 57/7، دار الفكر - بيروت)

ترجمہ: اے بڑھاپے میں دنیا کو آباد کرنے والے! تیرے اوپر تعجب والے تعجب کر رہے ہیں۔ اس کے ہاں کیا عذر ہے، جو مکان تو تعمیر کر رہا ہے لیکن اس کا جسم مٹی میں مل کر مٹی ہو جائے گا۔

شیخ سعدی رحمہ اللہ علیہ: شیخ سعدی قدس سرہ نے فرمایا:

کنون باید ای خفته بیدار بود... چو مرگ اندر آرد ز خوابت، چہ سود؟
 چوشیبت در آمد بروی شباب ... شبت روز شد دیدہ برکن ز خواب
 من آن روز برکندم از عمر امید... کہ افتادم اندر سیاہی سپید
 دریغا کہ بگذشت عمر عزیز... بخواہد گذشت این دمی چند نیز
 فرورفت جم را یکی نازنین ... کفن کرد چون کرمش ابریشمین
 بدخمہ در آمد پس از چند روز... کہ بروی بگرید بزاری وسوز
 چو پوشیدہ دیدش حریر کفن ... بفکرت چنین گفت با خویشتن
 من از کرم برکنده بودم بزور... بکنند از وباز کرمان کور⁽⁴⁴⁾

ترجمہ:

- (۱) اے سونے والے! اب تجھے بیدار ہونا چاہیے ورنہ جب تجھے موت نے جگایا تو پھر کیا فائدہ۔
- (۲) جب چہرے پر بڑھاپا آگیا تیری رات گئی دن آگیا اب تو نیند سے آنکھ کھول۔
- (۳) میں تو زندگی سے اس وقت ہاتھ دھو بیٹھا ہوں جب میرے سیاہ بال سفید ہوئے۔
- (۴) افسوس تیری پیاری زندگی گزر گئی اور یہ باقی چند لمحات بھی گزر جائیں گے۔
- (۵) جمشید کا ایک لڑکا مر گیا اس نے اس کا کفن ریشم کا تیار کرایا۔
- (۶) چند دنوں کے بعد اسکی قبر کھود کر خیال کیا کہ اسے دیکھ کر خوب آنسو بہائے۔
- (۷) جب اس کا کفن بوسیدہ دیکھا تو فکر میں ڈوب کر کہا۔

(۸) میں نے تو اسے (ریشم کے) کیڑے سے بڑی مشقت سے چھینا تھا (کہ کفن بنواؤں)، لیکن آج قبر کے اندھے کیڑوں نے اسے اس (میت) سے واپس چھین لیا۔

فوائد علمی: سیدنا علی المرتضیٰ رضی اللہ عنہ نے فرمایا کہ ۱۲ سال تک انسان کو صبی (بچہ) کہا جاتا ہے، ۱۴ سال تک غلام کہلاتا ہے، ۳۶ سال تک اسے نوجوان کہا جاتا ہے، ۴۸ سال تک جوان پھر ۶۰ سال تک ادھیڑ عمر پھر ۸۰ سال تک بوڑھا اس کے بعد تا آخر کھن سال پیر مرد۔

پند نامہ شیخ سعدی رحمہ اللہ علیہ: روح البیان میں ہے کہ حضرت شیخ سعدی قدس سرہ نے فرمایا:

طرب نوجوان زیبر مجوی ... کہ دکر ناید آب رفته بجوی
 زرع را چون رسید وقت درو ... نخر آمد چنانکہ سبزہ نو

(44) (سعدی، بوستان، باب نهم در توبہ و راہ صواب، بخش ۵۔ حکایت در معنی ادراک پیش از فوت)

(روح البیان، سورة الکہف: 43، 48، 5، 250، دار الفکر - بیروت)

ترجمہ: نوجوان کی خوشی کی باتوں کو بوڑھے سے مت تلاش کر، اس لئے نہر کا گیا ہوا پانی واپس نہیں آتا۔ کھیتی کے کاٹنے کا وقت جب پہنچتا ہے تو وہ نئے سبزے کی طرح نہیں ہوتی۔

اور فرمایا:

چودوران عمر از جہل درگذشت ... مزن دست و پاکاب از سرگذشت

بسبزی کجا تازه گردد دلم ... کہ سبزی نخواهد دمید از کلم

تفرج کنان در ہوا و ہوس ... گذشتیم بر خاک بسیار کس

کسانی کہ دیکر بغیت اندرند ... بیایند و بر خاک ما بگذرند

دریغا کہ فصل جوانی گذشت ... بلہو و لعب زندگانی گذشت

(45) چہ خوش گفت با کودک آموزگار ... کہ کاری نکردیم و شد روزگار

ترجمہ: (۱) جب دور زندگی چالیس سال سے گزر جائے تو ہاتھ پاؤں مت مار کیونکہ اب پانی سر سے گزر گیا۔

(۲) سبزی سے میرا دل کب تازہ ہو سکتا ہے اس لئے کہ میری مٹی سے اب سبزی پیدا نہ ہو سکے گی۔

(۳) لوگوں کی قبور پر ہنسی و مذاق کرتے ہوئے ہم گزرے۔

(۴) جو ابھی پیدا نہیں ہوئے وہ بھی ایسے ہی ہماری قبروں سے گزریں گے۔

(۵) افسوس کہ جوانی کی بہار گزر گئی۔ لہو و لعب میں زندگی گزر گئی۔

(۶) استاد نے لڑکے سے کیا خوب فرمایا کہ ہم نے کوئی کام نہ کیا اور ہمارا وقت گزر گیا۔

بوڑھوں کو خیر خواہانہ مشورہ: سیدنا نصیر الدین چراغ دہلوی قدس سرہ کے خلیفہ اعظم یوسف گدار رحمۃ اللہ علیہ نے تحفہ نصائح میں بوڑھوں

کو بہترین اصول بتاتے ہیں جن پر عمل کرنے سے بڑھاپا خیر سے گذرتا ہے اور آخرت سنورتی ہے فقیر وہ نصائح عرض کرتا ہے۔

"بڑھاپے اور جوانی کے بیان میں"

(۱) چون در چہل عمرت رسد کابل نشینی یکدمی * بگذار عصیاں ہم گنہ طاعت عبادت بیشتر

یعنی جب تیری عمر چالیس سال کو پہنچے تو بالکل مست ہو کر نہ بیٹھ۔ گناہ چھوڑ اور بہت زیادہ عبادت کر۔

(۲) گرتو نباشی این چنین بر عکس بکنی کاربا * طاعت کم و عصیاں ہیں بسی شو ساختہ بہر سقر

یعنی اگر بڑھاپے میں بھی گناہوں میں مبتلا رہا اور عبادت نہ کی اور گناہ بہت زیادہ کرتا رہا تو پھر تو اپنی جگہ دوزخ میں سمجھ۔

(۳) غالب حیات آدمی از شصت تا ہفتاد داں * کردی بیازی ثلث گم ثلث زمستی بے خبر

یعنی آدمی کی عمر زیادہ سے زیادہ ساٹھ یا ستر سال ہوتی ہے تہائی عمر تو نے بچپن میں کھیل کود سے تہائی جوانی میں گنوا دی۔

(۴) تلخے کہ ماند آخرین دروے بدهاں آفت بلا * گہ باد گیر دوست و پا صد بار روزے درد سر

یعنی تیسری تہائی بڑھاپے کی ہے یہی تیرے لئے آفت و بلا ہے کبھی تیرے ہاتھ پاؤں بیماری سے کمزور کبھی سر کا درد وغیرہ۔

(۵) صحت نیابی یکدمی درد و بلا در ہر زمان * شبہا نیاید خواب خوش فریاد بکنی تا سحر

یعنی کبھی صحت نہ پاؤ گے ہر لمحہ درد و مصیبت ہوگی۔ بہت سی راتیں صحیح نیند نہ آئے گی صبح تک آہ و زاری میں بسر کرو گے۔

(۶) تپ در بدن لازم شود سرما و لرزہ دائما * باضم نیاید نا نکه در چشم گرد و کم نظر

یعنی بدن میں تپ ہمیشہ اور سردی اور لرزہ بردن ہو گا کھانا ہضم نہ ہو گا اور بینائی کمزور ہو جائے گی۔

(۷) بہر مصائح پیش او برگز نیاید مردم * رسوا شود براہل خود عزت ندارد ہم وقر

یعنی صلاح مشورے کے لئے کوئی نہ آئے گا بلکہ اپنے گھر والوں کی نظروں میں رسوا ہو گے اور نہ ہی ان کے ہاں تیری کوئی عزت و وقار ہو گا۔

(۸) فہمی نماند، آن چنان سخی نیاید یاد او * دشمن ندارد باک ازو ہر روز عیشش منکدر

یعنی کوئی بات سمجھ آنے کی اور نہ ہی کوئی بات یاد رہے گی دونوں کانوں تیرے سے جاتا رہے گا ہر روز پیش بیکار ہو گا۔

(۹) گر بنگرد سوئے بقہ در حال زو نظرت کند * خوباں وبہم شکر لبای شنیند ازوے دورتر

یعنی اگر کسی خوبصورت کو دیکھو گے تو وہ نفرت حسین اور محبوب لوگ تجھ سے دور بیٹھیں گے۔

(۱۰) سپید مویت چون شود گردند خوباں منہزم * پیرے مگر شد نیستی ورنہ چرا ازوے حذر

یعنی جب تیرے بال سفید ہو جائیں گے تو حسین و جمیل لوگ تجھ سے دور ہو جائیں گے بڑھاپا گویا نیستی ہے ورنہ اس سے خطرہ کیوں۔

(۱۱) گر شاہ باشد کامراں جملہ جہاں در ضبط او * ذوقی نہ اورا راحتے چوں پیر باشد منکسر

یعنی جب بڑھاپا آتا ہے تو وہ اگرچہ کامیاب بادشاہ ہو تب بھی اسے نہ زندگی میں کچھ ذوق آئے گا نہ راحت۔

(۱۲) چون پیر گرد و مومنی بکند ندا حضرت خدا * باریک شدہم استخوان سفید شد مویت ز سر

یعنی جب انسان بوڑھا ہو جاتا ہے اسے اللہ تعالیٰ ندا کرتا ہے کہ تیری ہڈیاں کمزور ہو گئیں اور تیرے سر کے بال سفید ہو گئے۔

(۱۳) سخن چوشنوی از کسی چیزی نہ بینی در نظر * زورے ندارد دست و پا بشکست مہرہ در کمر

یعنی لوگوں کی باتیں تو سنتا ہے لیکن تجھے کچھ نظر نہیں آتا اب نہ تیرے ہاتھوں میں قوت اور نہ پاؤں میں طاقت ہے تیری ریڑھ کی ہڈی کمر میں ٹوٹ گئی اب تو کوزہ پشت کبڑا ہو گیا۔

(۱۴) شکست ہمہ کافور شد و آن آرغوانی زعفران * شد تیر قامت چوں کہاں ہم گشت تن ہمچوں وتر

یعنی تیرے کالے بال سفید ہو گئے اور تیری جوانی چلی گئی تیرا قد کمان کی طرح اور جسم بالکل کمزور ہو گیا۔

(۱۵) سویت نہ بیند ہیکس وقتے نہ رسد دوستے * چاکر نگیر و کس ترا واجب نیابی آن اجر

یعنی تیری طرف کوئی دیکھتا نہیں اور نہ تجھ سے تیرا دوست کوئی حال پوچھتا ہے نہ تجھے کوئی ملازم بناتا ہے۔ کیونکہ تو کسی کام کا نہیں جس سے کوئی مزدوری ملے۔

(۱۶) بر من بیاتا من ترا بہتر ازاں ہے پرورم * صد حور بدہم در جناں بے حد قصرے پر گہر

یعنی اللہ تعالیٰ فرماتا ہے میری طرف آ، میں تجھے بہتر روزی دوں۔ تجھے سو حور جنت میں بے شمار بنگے موتیوں سے بھر پور عطا کروں گا۔

(۱۷) بر پیر کس رانی نظر نے کس برور رحمت کند * را نند اورا مرد مان جز خالق جن و بشر

یعنی بوڑھے پر نہ کوئی نظر شفقت کرتا ہے نہ اس پر کسی کورحم آتا ہے اللہ تعالیٰ کے سوا باقی ہر جن و بشر اسے اپنے سے ہٹاتا ہے۔

(۱۸) بر پیر دارم رحمۃ کاں رانبا شد حد وعد * سپید مویت نور من چون نور سوزم در سقر

یعنی میں بوڑھے پر اتنا رحم کرم کرتا ہوں جس کا کوئی حساب ہی نہیں تیرے سفید بال تو میرا نور ہے پھر میں اپنے نور کو دوزخ میں کیسے جلاؤں گا۔

(۱۹) پس حال چوں باشند چنیں ناید ز پیراں کاربا * کارے بکن در حال تو نعمت جوانی را شمر

یعنی جب کہ بوڑھوں کا یہ حال ہے کہ ان سے کوئی کام ہی نہیں ہوتا تو اے نوجوان جوانی میں نیکی کر اور جوانی کو نعمت سمجھ۔

(۲۰) قدر جوانی پیرا گرتو پیرسی اے جوان * آن پیر گوید پیش تو چندان کہ ناید در حصر

یعنی جوانی کی قدر بوڑھے سے پوچھ وہی بوڑھا تمہیں اس کی ایسی باتیں بتائے گا جن کا کوئی شمار نہیں۔

(۲۱) چون توبہ بینی، پیرا خدمت بکن از جان و دل * تا توشوی پیرنکو شیخ بگردی ذوالقدر (46)

یعنی جب تم کسی بوڑھے کو دیکھو تو جان و دل سے اس کی خدمت کرو تا کہ جب تم بوڑھے ہو گے تو تیری عزت ہوگی اور تو وقت کا شیخ کہلائے گا۔

بڑھاپا نعمت ہے: بعض لوگوں سے بڑھاپے کی مذمت سنی جاتی ہے یہ غلط خیالی پر مبنی ہے۔ ہاں بڑھاپے میں اکثر لوگوں کی زندگی دو بھر (بوجھ) ہوتی ہے جن کی جوانی غلط کاریوں اور گناہوں میں گذرتی ہے۔ ورنہ بعض مستشرقین اور ماہرین حیاتیات کہتے ہیں کہ جن لوگوں کے اعمال و کردار اچھے ہوتے ہیں اور جن کا صفائے باطن کامل ہوتا ہے ان کی عمریں طویل ہوتی ہیں۔ یہی وجہ ہے کہ علماء فقہاء اور صلحا کی عمریں اکثر طویل دیکھی گئی ہیں۔

تواریخ و احادیث سے معلوم ہوتا ہے کہ خداوند عالم نے بعض لوگوں کو کافی طویل عمریں عطا کی ہیں، عمر کی طوالت مصلحت خداوندی پر مبنی ہے اس لئے اس نے اپنے دوست اور دشمن دونوں کو نوازا ہے۔ دوستوں میں حضرت عیسیٰ، حضرت ادریس، حضرت خضر، حضرت الیاس علیہم السلام ہیں اور دشمنوں میں ابلیس، لعین، دجال، ابطل، یاجوج ماجوج ہیں۔

طویل العمر لوگوں کی فہرست: (۱) لقمان حکیم کی عمر ۳۵۰ سال۔ (۲) عوج بن عنق کی عمر ۲۳۰۰ سال۔ (۳) ذوالقرنین کی عمر ۳۰۰۰ سال۔

سال۔ (۴) ضحاک اور (۵) طہورث کی عمریں ۱۰۰۰، ۱۰۰۰ سال کے قریب ہوئیں۔ (۶) قینان کی عمر ۹۰۰ سال۔ (۷) ملانیل کی عمر ۸۰۰ سال۔ (۸) نفیل

بن عبد اللہ کی عمر ۷۰۰ سال۔ (۹) ربیعہ بن عمر (طیحا کا بن) کی عمر ۲۰۰ سال۔ (۱۰) حاکم عرب عامر بن حرب ۵۰۰ سال۔ (۱۱) سام بن نوح کی عمر ۵۰۰ سال۔

(۱۲) حرث بن مضاض جرہمی کی عمر ۴۰۰ سال۔ (۱۳) ار فحشند کی عمر ۴۰۰ سال۔ (۱۴) درید بن زید کی عمر ۴۵۶ سال۔ (۱۵) سلمان فارسی کی عمر ۴۰۰ سال

بعض روایت میں ۶۰۰ سال۔ (۱۶) عمر بن اوسی کی عمر ۴۰۰ سال۔ (۱۷) زہیر بن خباب بن عبد اللہ کی عمر ۴۳۰ سال۔ (۱۸) حرث بن عیاش کی عمر ۴۰۰ سال۔

(۱۹) کعب بن حمزہ کی عمر ۳۹۰ سال۔ (۲۰) نصر بن دحمان بن سلیمان کی عمر ۳۹۰ سال۔ (۲۱) قیس بن ساعدہ کی عمر ۳۸۰ سال۔ (۲۲) عمر بن ربیعہ کردی ۳۳۳

سال۔ (۲۳) اکثم بن صیفی کی عمر ۳۳۶ سال۔ (۲۴) عمر بن طفیل عدوانی کی عمر ۲۰۰ سال۔ (۲۵) بابت بن ہندی صحابی ۶۰۰ سال۔ (۲۶) حضرت عبدالمطلب جد المصطفیٰ ﷺ ۸۲ سال یا ۹۵۔ (۲۷) حضرت حسان بن ثابت رضی اللہ عنہ ۱۲۰ سال۔ (۲۸) نابغہ جعدی رضی اللہ عنہ ۱۸۰ یا ۲۴۰ سال۔

پیغمبروں کی عمریں: حضرت آدم علیہ السلام ۹۸۰ سال، حضرت نوح علیہ السلام ۹۸۰، حضرت ابراہیم علیہ السلام ۱۳۷ سال، حضرت ادریس علیہ السلام ۳۶۵ سال۔

حضرت موسیٰ علیہ السلام ۱۲۵ سال، حضرت اسحاق علیہ السلام ۱۳۰ سال، حضرت صالح علیہ السلام ۵۸۵ سال، حضرت یوسف علیہ السلام ۲۶۵ سال، حضرت اسماعیل علیہ السلام ۱۳۷ سال۔ اور آقائے نامدار ختم الرسل حضور اکرم محمد مصطفیٰ ﷺ کی عمر ۶۳ سال تھی۔ (۴۷)

فائدہ: باوجود یہ کہ حضور نبی پاک ﷺ کی بلندی مرتبہ سے قطع نظر، آپ ﷺ اشاعت دین و اسلام میں فائق و فائز ہیں۔

بوڑھوں کا ادب: بوڑھے مرد یا عورت کا ادب و تعظیم اور ان کی خدمت اور خاطر مدارات (خیال رکھنا) ضروری ہے۔

حضرت مولانا رومی رحمۃ اللہ علیہ ایک دن مجمع میں حقائق و معارف بیان فرما رہے تھے۔ اتفاقاً معززین میں ایک نوجوان آکر ایک بوڑھے کے آگے بیٹھ گیا۔ حضرت مولانا رومی رحمۃ اللہ علیہ نے فرمایا کہ گذشتہ زمانہ میں خدا تعالیٰ کا حکم تھا کہ جو نوجوان بوڑھوں کے آگے بیٹھتا تھا اسی وقت زمین میں پھنس جاتا اور اُس امت پر عذاب آنے کی یہی وجہ تھی۔ اس زمانہ میں دیکھتا ہوں کہ نوجوان راستے میں بے تحاشا بوڑھوں کو لاتیں مارتے ہیں اور اپنی عاقبت کی خرابی سے نہیں ڈرتے پھر فرمایا کہ، امیر المؤمنین حضرت علی کرم اللہ وجہہ الکریم صبح کی نماز کے لئے مسجد کو تشریف لے جاتے تھے راستے میں ایک بوڑھا یہودی آپ کے آگے آگے جاتا تھا آپ اپنے حسن اخلاق اور مروّت کی وجہ سے اس بوڑھے سے آگے نہ بڑھے۔ بلکہ آپ آہستہ آہستہ یہودی کے پیچھے چلے جاتے تھے۔ جبرائیل علیہ السلام اللہ تعالیٰ کے حکم سے آئے اور حضور اکرم ﷺ کی پشت مبارک پر ہاتھ رکھ دیا تاکہ حضرت علی کرم اللہ وجہہ الکریم صبح کی رکعت اولیٰ کے ثواب سے محروم نہ رہیں۔ اس لئے کہ صبح کی اول رکعت کا ثواب سو سال کی عبادت سے زیادہ ہے۔

حدیث میں ہے کہ رکعت اول دنیا اور اس کی کل چیزوں سے افضل ہے۔ حضور سرور کائنات صاحبِ لولاک مالکِ کون و مکان ﷺ نے نماز سے فارغ ہو کر حضرت جبرائیل علیہ السلام سے اس کی وجہ دریافت کی۔ حضرت جبرائیل علیہ السلام عرض کرنے لگے یا رسول اللہ ﷺ حضرت علی کرم اللہ وجہہ الکریم مسجد کی طرف آرہے تھے کہ راستے میں ایک بوڑھا یہودی بھی جا رہا تھا۔ آپ نے اس کی عزت کی اور اس بوڑھے سے قدم آگے نہ بڑھایا۔ اس اکرام کی وجہ سے اللہ تعالیٰ نے یہ چاہا کہ حضرت علی رضی اللہ عنہ رکعت اولیٰ کے ثواب سے محروم نہ رہیں۔ (۴۸)

بزرگوں اور مرشدوں کا ادب: یہ حکایت بیان کر کے مولانا رومی نے فرمایا: جب کہ حضرت علی کرم اللہ وجہہ الکریم کا ایک بوڑھے کافر کی عزت کرنے کے سبب سے اللہ تعالیٰ نے یہ اکرام کیا تو ہمیں سے قیاس کر لینا چاہئے کہ اگر کوئی عاشق صادق ایسے پیر بزرگ کا اکرام کرتا ہے جو راہ خدا میں بوڑھا ہوا ہے اور جس نے دین اسلام میں داڑھی سفید کی ہے اور کالمین اولیاء کی صحبت کی برکت سے مقبول حق ہوا ہے تو حق تعالیٰ اسے کیا کچھ نہ دے گا اور درحقیقت عزت اور عظمت ذات باری تعالیٰ اور اس کے حبیب اور اس کے خاص بندوں کے واسطے مخصوص ہے۔ اللہ اللہ اگر تو یہ چاہتا ہے کہ ہمیشہ جوان بخت رہے تو پیر معنوی کے دامن کو مضبوط پکڑ کر بغیر ایسے پیر کی عنایت کے کوئی جوان پیر نہیں ہوا اور نہ ہی پیر معنوی کا رتبہ حاصل کیا۔

(۴۷) ذکر کردہ عمریں تاریخ طبری، البدایہ والنہایہ، کتاب العرین للسیستانی وغیرہ میں ملتی ہیں۔ (ن ادبی)

(۴۸) (مثنوی مولوی معنوی [مترجم]، ص ۳۳۰، الفیصل ناشران و تاجران کتب، اردو بازار، لاہور، ۲۰۰۶ء)

پیر رابگزين كه بے پير اين سفر	بست بس پر آفت و خوف و خطر
كرده ام بخت جوان را نام پير	كوز حق پرست نه از ايام پير
من بجویم زين مپس راه سير	پير جويم پير جويم پير پير
پير گردون نے ولی پير رشاد	در جہاں واللہ اعلم بالصواب

ترجمہ: پیر کا دامن پکڑ کہ ان دشوار گزار راستے اور بھیانک سفر اور خطرات سے جانا پڑا ہے۔ میں نے پیر کو اپنی خوش بختی کی علامت بنالیا، پیر وہ نہیں ہوتا جو گردش زمانہ سے متاثر ہو کر بوڑھا ہو جائے بلکہ پیر وہ ہوتا ہے جسے اللہ تعالیٰ رہنمائی کے قابل بنادے۔ میں آزادی کے لئے ہمیشہ پیر ہی کو تلاش کروں گا اور اس کے بعد قیدیوں کی راہ پر نہ چلوں گا بوڑھا زمانہ کا نہ کامل رہنما ہے، اس جہاں میں سچائی کو اللہ تعالیٰ ہی خوب جانتا ہے۔⁽⁴⁹⁾ (مناقب رومی صفحہ ۲۳۳ تا ۲۳۴)

غذا بوڑھے کی: جیسا کہ ظاہر ہے کہ بڑھاپے میں انسان کے اعضاء کمزور پڑ جاتے ہیں۔ انہیں اگر غذا صحیح ملے گی تو بڑھاپا خیر سے گزرے گا ورنہ بڑھاپا خود بھی موت ہے۔ پھر غذا صحیح نہ ملے گی تو کیا ہوگا؟ فقیر ذیل میں ایک صاحب کا مضمون پیش کرتا ہے یہ عنوان "پیرانہ سالی کی غذا" پروفیسر سید، ایف، آر، سی، پی، (F.R.C.P.) (یڈنبرگ) ایف، اے، سی، سی، (F.A.C.C.) (امریکا) نے تحریر فرمایا۔

کیلشیم (Calcium): ہڈیوں کی طاقت کا انحصار غذا کی ترکیب پر ہے۔ اگر غذا میں بکفایت کیلشیم، حیاتین (وٹامنز) اور فاسفورس (Phosphorus) نہیں ہوں گے تو جسم میں عدم کیلشیم (کیلشیم کی کمی) کی کیفیت ہوگی۔ ہڈیاں رفتہ رفتہ تحلیل (حل) ہو کر کمزور ہو جاتی ہیں جن کے ٹوٹنے کے خطرات بڑھ جاتے ہیں۔ غذا میں نہ صرف کیلشیم اور فاسفورس (Phosphorus) بکفایت ہوں بلکہ یہ عناصر ایک مخصوص تناسب (متعین نسبت) سے ہوں۔

خوش حال لوگوں کی غذا میں فاسفورس تین گنا زیادہ ہوتا ہے اور بڑھاپے میں اس سے کیلشیم کا جسمانی توازن بگڑ جاتا ہے جس کے نتیجے میں عمر میں اضافے کے ساتھ ہڈیاں زوال پذیر ہو کر جھنی (کھو کھلی) ہو جاتی ہیں۔ اسی سبب سے عمر رسیدہ افراد میں پوک استخوانی (Osteoporosis) (ہڈیوں کا بھر بھرا پن) ایک اہم عارضہ (بیماری) اور ہڈیاں ٹوٹنے کی نمایاں وجہ ہے۔ ان لوگوں میں ۵۰ سال کی عمر کے بعد قد و قامت بھی کم ہو سکتا ہے۔ دانتوں کو سہارا دینے والی ہڈیوں کے ضائع ہو جانے سے دانت گرنے لگتے ہیں۔ ان عوارض کو روکنے کا طریقہ شروع ہی سے متوازن غذا کی فراہمی ہے۔ خواتین میں سن یاس (Menopause) (ایام نسوانی کا اختتام) کے بعد (اگر وہ نسوانی ہارمون استعمال نہیں کر رہی ہیں تو) کیلشیم کی ضرورت بڑھ کر روزانہ 1000 ملی گرام ہو جاتی ہے۔ چونکہ مختلف غذاؤں میں اس قدر کیلشیم نہیں ہوتا، اس لیے ان کے جسم میں کیلشیم کی کمی ہو سکتی ہے۔

غذا میں دودھ ڈیڑھ سے دو پیالی یا اس کے مساوی دہی یا پنیر ہو تو ضروری کیلشیم حاصل ہو جائے۔ اگر یہ چیزیں ناپسند ہوں تو انہیں دیگر غذاؤں میں شامل کیا جاسکتا ہے۔ دودھ دہی کے زمرہ غذا کو اکثر نظر انداز کر دیا جاتا ہے حالانکہ یہ کیلشیم کے علاوہ رابو فلیون (Vitamin B2)، لحمیات (Proteins) اور دیگر مغذیات (غذائی اجزاء) کا بھی منبع ہے۔ بے چکنائی خشک دودھ ارساں (ستا) اور باسانی دستیاب ہو سکتا ہے۔ بہر حال عارضہ رگِ دل (دل کی شریانوں کی بیماری) کے سید باب کے لیے دودھ چکنائی دار نہ ہو۔ دودھ، دہی، پنیر کے علاوہ دیگر کیلشیم دار غذا ہیں: مچھلی خصوصاً سلیمانی مچھلی (Sardine)، زردی (انڈے کی)، تیل، راب (چھاچھ / کھن اترادودھ)، پالک، بحری گھاس، پھلیاں، پتے والی سبزیاں اور خشک میوے ہیں۔

(49) (مناقب رومی از محمد ریاض قادری، ص 233 تا 234، ضیاء الدین بلیکیشنز، گنج بخش روڈ، لاہور)

افسوس ان کا اکثر بڑھاپے میں شوق نہیں ہوتا۔ اگر غذا سے کیلشیم بکافیت مقدار میں حاصل نہیں ہو رہا تو اس کا حل یہ ہے کہ کیلشیم کی ٹکیا طبعی مشورے سے لی جائے۔ کیلشیم کو قابل جذب ہونا چاہیے۔ جو خواتین عام مجھڑہ خوراک سے زیادہ کیلشیم استعمال کرتی ہیں ان کے جسم میں کیلشیم کی کمی نہیں ہوتی، مگر کیلشیم کی ٹکیاں فولاد (Iron) کے جذب کو کم کر دیتی ہیں۔ کیلشیم کا جذب بڑھانے کے لیے حیاتین "د" (Vitamin D) استعمال کی جائے۔

جسم میں حیاتین "د" (Vitamin D) کی ساخت صرف اس وقت ہوتی ہے کہ جب ماورائے بنفشی شعاعیں (Ultraviolet Rays) جلد کی عمیق تہوں (گہری تہوں) تک پہنچ جائیں۔ عمر کے ساتھ حیاتین "د" (Vitamin D) کے جسمانی توازن (بدنی اعتدال) میں فرق اور کمی ہو جاتی ہے۔

خانہ نشین (گھریک محدود) بوڑھے بوڑھیاں، پردہ نشین (گھریں رہنے والی) خواتین اور دیگر گوشہ نشین (تنبہائی میں رہنے والے) افراد جن کو سورج کی روشنی میسر نہیں آتی، حیاتین کی قلت (کی) میں مبتلا ہو جاتے ہیں۔

حیاتین "د" کے اچھے غذائی منابع (غذائی ذرائع) انڈے، دودھ، مکھن، گھی، چکنی مچھلی، روغن جگر ماہی (Fish Liver Oil)، خمیر (ایٹ) اور تقویت یافتہ (غذائیت بڑھائی ہوئی) مارجرین ہیں۔

وسطی عمر کے بعد غذا میں کیلشیم، حیاتین "د"، اور غالباً فلورائیڈ (Fluoride) کی (طبعی مشورے سے) فراہمی ہڈیاں اور دانت مضبوط رکھے گی اور پوکِ استخوان (ہڈیوں کا بھر بھرا پن) سے تحفظ ملے گا۔ ان کی ٹکیاں بھی طبی اجازت سے لی جاسکتی ہیں، مگر حیاتین "د" اور فلورائیڈ کی کثرت مضر (نقصان دہ) بھی ہو سکتی ہے۔ ہڈیاں اور جوڑوں کو درست رکھنے اور پوکِ استخوانی کو مؤخر (دیر سے لاحق ہونے والا) کرنے کے لیے ورزش نہایت مفید ہے۔

فولاد، فولیٹ اور جست: بوڑھے لوگوں میں اگر غذا متوازن ہے تو اضافی فولاد کی ضرورت نہیں پڑتی۔ اگر ان میں کم خونی (Anemia) ہے تو اس کی وجہ معلوم کی جائے جو عام طور پر جریان خون خفی (چھپا ہوا خون بہنا) یا اندرونی عوارض (داخلی بیماریاں) مثلاً: بواسیر (Pile)، قرحِ معدہ (معدے کا زخم) رسولی (Tumor)، سوزشِ مری (Esophagitis) (کھانے کی بالائی نالی کی سوزش) سے ہوتی ہے۔

مچھلی، مرغی، گوشت خصوصاً کلیجی سے حیاتین ب (Vitamin B)، حیاتین الف (Vitamin A) اور لحمیات (Proteins) خاص مقدار میں مل جاتی ہیں۔ پتوں والی سبزیاں، زرد ترکاریاں (پیلی سبزیاں) فولاد اور حیاتین الف فراہم کرتی ہیں۔ دہی، لیمونی پھل (ترش پھل) اور گوشت سے فولاد کا جذب (Absorption) بہتر اور چائے سے کم ہو جاتا ہے۔ بوڑھے لوگوں میں فولک ایسڈ (Folic Acid) کی کمی بھی نہیں ہونی چاہیے جو خون سازی (Blood Formation) میں اہم ہے۔ جست (Zinc) کی قلت (کی) سے اشتہا (بھوک) کم، ذائقہ ماند (Taste Dull) ہو جاتا ہے اور زخموں کا اندمال (Healing) کم ہوتا ہے۔

فولیٹ کلیجی اور سبز پتوں والی ترکاریوں سے اور جست گوشت، انڈوں اور بحری غذاؤں (Sea Foods) (مچھلی وغیرہ) سے حاصل ہوتے ہیں۔ بوڑھے لوگ اپنی غذا میں درج ذیل اجزاء کا خیال رکھیں جن کی قلت ہو سکتی ہے۔

☆ حیاتین ب ۶: گوشت، کلیجی، گردے، مچھلی، انڈے، خشک میوے کی گری، مونگ پھلی، بادامی چاول، مکئی، گندم، خمیر، کیلا، آلو۔

☆ حیاتین ب ۱۲: گوشت، کلیجی، گردے، دل، زردی، مچھلی (سارڈین) خرگوش، پنیر دودھ۔

☆ فولیٹ (فولک ایسڈ) بھیجی، گردے، گہری سبز پتوں والی ترکاریاں مثلاً سلاد، پھلیاں (مٹر وغیرہ) چقندر، مونگ پھلی، بند گو بھی، انڈے، بغیر چھنے آٹے کی روٹی۔

☆ حیاتین ج: شکر قند، لیمونی پھل، امرود، سبز مرچ، پھول گو بھی، بند گو بھی، آلو، ٹماٹر سبز ترکاریاں۔

☆ حیاتین (ی): سبز بجاتی تیل، جوہر گندم، زیتون، مونگ پھلی کا مکھن، انڈے، مکھن، مارجرین، چھلکے دار اناج، مچھلی۔

☆ کیشٹیم: بہترین منابع دودھ، دہی، پنیر، مچھلی کم مقدار میں، زردی، سبزیاں، پھلیاں، خشک میوے۔

☆ کرومیم: سالم اناج، پتوں والی سبزیاں، گوشت، کرومیم یہ نہ ہضم ہوتا ہے نہ مغذیات میں سے ہے، مگر نظام ہضم میں مدد کرتا ہے۔

ریشہ: غذا میں ریشے (Fiber) کی مناسب مقدار (روزانہ ۳۵ گرام) ضروری ہے۔ بڑھاپے میں چبانے میں دقت (مشکل) کی وجہ سے ریشے دار غذائیں (سالم اناج، ترکاریاں، پھلیاں) اور پھل وغیرہ اچھی طرح نہیں کھائے جاسکتے، نتیجے میں قبض (Constipation) کی کیفیت، جو پہلے ہی بوڑھوں میں کم فعالیت (جسمانی حرکت کی کمی) کی وجہ سے عام ہوتی ہے، مزید خراب ہو جاتی ہے۔

اگر رفع قبض (قبض دور کرنے) کے لیے پیرافین وغیرہ کا استعمال کیا جائے گا تو حیاتین الف، و، ہ، ک (Vitamins A, E, D, K) کا جذب خصوصاً کم ہو جائے گا۔ دیگر حیاتین (Vitamins) و معدنیات (Minerals) بھی کم جذب ہوں گے، یعنی ریشے کی کمی خرابیوں کا باعث ہوتی ہے۔

ریشے کے حصول کے لیے چھلکے دار غذائیں (Whole foods) بغیر چھنے آٹے کی روٹی (Whole wheat bread)، سبزیاں ترکاریاں (Vegetables)، پھل (Fruits) اور موٹے اناج (Whole grains) کھائے جائیں۔ ان کو کتر کر (بڈیک کاٹ کر) بھرتا (Mashed form) بنا کر کھایا جاسکتا ہے۔ اس غذا سے رفع قبض میں بھی مدد ملے گی۔

رفع قبض کے لیے جہاں تک ہو سکے قبض کشادویہ (Laxatives) نہ لیں۔ فضلے کو نرم کرنے والی چیزیں (Stool softeners) جیسے اسپغول (Psyllium husk)، روغن زیتون (Olive oil) وغیرہ بہتر ہیں۔ پانی پیاس سے زیادہ (وافر مقدار میں) پئیں اور چہل قدمی (Walking) کو شعار بنائیں۔

غذا کے ریشے میں اضافہ آہستہ آہستہ کیا جائے تاکہ پیٹ میں نفخ (Gas) و بے چینی نہ ہو۔ غذا میں کثرت ریشہ سے فولاد (Iron) اور دیگر ذراتی عناصر یا شائبہ عناصر (Trace Elements) کا جذب کم ہو جاتا ہے۔

پانی: پانی جسم کا بڑا حصہ ہے جو متعدد جسمانی ریزشوں (اخراجات: پسینہ، پیشاب وغیرہ) اور جسم میں مختلف اموال (اشیاء/ماذوں) کی نقل و حرکت (Movement) کے لیے ضروری ہے۔ گردے کے مناسب فعل (Proper kidney function)، رفع قبض کا (زالہ) آنتوں کی حرکت جسم کے اندرونی سوخت و ساز (استحالة، مینابولزم) اور بقائے حیات (زندگی کی بقا) کے لیے روزانہ ۸ سے ۱۰ گلاس پانی (گرم موسم میں زیادہ) پینا ضروری ہے۔

جسمانی کم آبی (Dehydration) سے درد سر (Headache)، مذبذب الحواس (ذہنی توازن میں خلل) ڈگمگاہٹ (چکر آنا)، دیگر امراض (بیماریاں) اور حتیٰ کہ موت واقع ہو سکتی ہے۔

ایک ۷۲ سالہ کوہ پیما کی کہانی: گزشتہ ۵۹ سال سے میری غذا زیادہ تر سبزی جاتی ہے، جس میں ڈیڑھ گلاس دودھ اور گاہے (وفاقتاً) انڈا شامل ہوتا ہے، ورنہ زیادہ تر وہ چیزیں ہیں جو زمین سے آتی ہیں۔

ناشتے میں سالم اناج کا دلیا (Whole grain porridge)، بغیر چھنے آٹے کی روٹی (Whole wheat bread)، بادامی چاول، جوہر گندم مونگ پھلی کا مکھن شہد اور پھل لازمی ہوتے ہیں۔ میں ناشتا صبح ۷ بجے سے پہلے کر لیتا ہوں۔ میں صرف ۲ کھانے کھاتا ہوں۔ دوسرا کھانا ایک دو بجے دن کو ہوتا ہے، جس میں دالیں، پھلیاں (مڑ)، گھریلو پنیر (Homemade cottage cheese)، سبزیاں ترکاریاں، سویا بین اور پھل ضرور ہوتے ہیں۔ پھل کھانے کے ساتھ نہیں بلکہ کھانوں کے درمیانی وقفوں میں لیتا ہوں۔ گرمی میں زیادہ اور سردی میں کم۔

میں حیاتین (Vitamins) وغیرہ کی ٹکلیاں (Supplements) استعمال نہیں کرتا، کیونکہ وہ مجھے ترکاریوں اور پھلوں سے حاصل ہو جاتی ہیں۔ اگر معالج مشورہ دے تو کبھی کبھی ان کی ٹکلیاں لے لیتا ہوں۔ غذا میں لحمیات (Proteins) سے زیادہ میری نظر میں کاربوہائیڈریٹ خصوصاً پیچیدہ کاربوہائیڈریٹ اہم ہیں۔ جلد سونا، جلد اٹھنا میرا معمول ہے۔ میں نے کبھی مسکن یا خواب آور دوا استعمال نہیں کی۔

بڑی عمر میں ناشتا: بڑی عمر میں بھی اچھا ناشتا نہایت ضروری ہے۔ بڑی عمر کے لوگ مناسب ناشتا نہ کر کے خود کو مسائل میں مبتلا کرتے ہیں۔ ان کی جسمانی و دماغی کارکردگی کم ہو جاتی ہے۔ ان کے رویے اور اخلاق متاثر ہو جاتے ہیں۔

ناشتا نہ کرنے یا کم کرنے یا دن میں اچھی طرح نہ کھانے والے رات کو پیٹ بھر کر کھاتے ہیں۔ چونکہ اس وقت وہ فعال (Active) نہیں ہوتے، اس لیے انہیں رات کو زیادہ غذا کی ضرورت نہیں ہوتی۔ رات کو زیادہ کھانے سے خون کی چکنائیاں (Blood lipids) اور کولیسٹرول (Cholesterol) وغیرہ بڑھتے ہیں، جن کی وجہ سے سرخ رنگوں کی صلابت (Arterial stiffness) اور عارضہ رگِ دل (Heart disease) کا امکان ہوتا ہے، اور فربہ (مونا پے) کا بھی۔ چنانچہ ناشتا بہترین، دوپہر میں (چیر، دودھ، گڑی، نمائکارس، بادام، کاجو) اور رات کو ہلکی غذا مثلاً دال، روٹی وغیرہ کھائیں۔

بڑھاپے کی کمزوری کے ازالے کے لیے بازاری حیاتین و معدنیات (Commercial vitamins & minerals) کے ایک غول (Large group) کو اشتہارات کے بل پر آگے بڑھایا جا رہا ہے، جو مسئلے کا حل نہیں بلکہ پیسے کا ضیاع ہے۔ اصل طریقہ متوازن و مکمل غذا سے تمام مغذیات بشمول حیاتین (Vitamins) اور معدنیات (Minerals) کا حصول ہے۔ بوڑھوں کو ترکاریوں اور پھلوں سے رغبت کم ہوتی ہے، جس کا شوق دلانے کی ضرورت ہے۔ سبزیاں کھانے سے صاف اجابت بھی ہوتی ہے، جس کے وہ خواہش مند بھی ہوتے ہیں۔ اچھی غذا کھانے والوں میں بھی حیاتین و معدنیات کی جسمانی کمی پیدا ہونے لگتی ہے۔ اس وجہ سے بھی صحیح اور بھرپور غذا کی دستیابی کی اولین اہمیت ہے۔

"بڑھاپا کے بعض امراض کا آسان نباتی علاج"

بواسیر: بڑھاپے میں یہ مرض لاحق ہو جاتا ہے یہ مرض شہروں میں بہت عام ہے۔ کیونکہ لوگوں کی اکثریت دفاتروں میں کرسی نشین ہو کر کام کرتی ہے۔ لوگ پانی کم پیتے ہیں۔ سبزیاں نہیں کھاتے اور ورزش بالکل نہیں کرتے جس کی وجہ سے قبض کے شکار رہتے ہیں۔ زمین قند جسے سندھی میں سورن کہتے ہیں بطور سبزی یا سوپ استعمال کرنے سے بواسیر کو مفید ہے۔

فقیر اویسی غفرلہ نے بواسیر کے متعلق ایک مستقل رسالہ لکھا ہے اس میں اس کے روحانی اور طبی نسخے بھی لکھے ہیں اور تجربات بھی مثلاً پاخانہ کے بعد مٹی کے کم از کم تین ڈھیلے متعذر صفائی کے طور پھیرنے کا التزام اور صبح کی دو سنتوں میں الحمد شریف کے بعد پہلی رکعت میں سورۃ الم نشرح اور دوسری رکعت میں سورۃ "الم تر" پڑھنا۔ اور غذا میں گرم چیزیں بالخصوص بڑا گوشت اور بادی چیزیں مثلاً: آلو، گو بھی سے پرہیز اور سرخ مرچ کے بجائے سیاہ (کالی) مرچ کا استعمال کریں۔

خواص زمین قند: ایک سو گرام زمین قند میں غذائی اجزاء کا تناسب یہ ہوتا ہے۔

حیاتین الف (وٹامن اے)	۴۰۰ یونٹ
حیاتین ب (وٹامن بی)	۵۸ میگرو گرام

حیاتین ب ۲ (۵۸۰ مین بی ۲)	۵۸۰ مینکرو گرام
حیاتین ج (۵۸۰ مین سی)	۴۰۰ ملی گرام
پوٹاشیم	۴۰۰ ملی گرام
سوڈیم	۲۰ ملی گرام
فاسفورس	۲۰ ملی گرام
کیلشیم	۳۰ ملی گرام
چکنائی	۳۰ ملی گرام
نشاستہ	۷ ملی گرام
لحمیات (پروٹین)	۲۰ ملی گرام

بطور علاج بواسیری مسوں پر گھی اور شہد کے ساتھ اسے پیس کر مرہم کی طرح لگانا مفید ہوتا ہے۔ اسے خشک کر کے پیس کے ایک دو گرام چھانچ کے ساتھ کھانا بھی چاہیے۔

بڑھاپا اور بے خوابی: بے خوابی یعنی نیند نہ آنے کے کئی اسباب ہوتے ہیں۔ ذہنی پریشانی فکر سوچ و بچار، کوفت اور ہائی بلڈ پریشر بھی ان میں شامل ہوتے ہیں۔ تھکن کے باوجود نیند نہیں آتی، مزاج چڑچڑا ہوا جاتا ہے اور تھکن، گراوٹ اور پستی پریشان کر دیتی ہے۔ آج کل یہ تکلیف عام ہے۔

فقیر اویسی غفرلہ کا تجربہ: بڑھاپے کی بے خوابی ہے تو عیسٰی العَلَّاج (دوباری جس کا علاج مشکل ہے) لیکن بعض ادویہ یا علاج سے یہ عارضہ ختم ہو سکتا ہے۔ روحانی علاج تو یہ ہے کہ آیت صلوٰۃ و سلام یعنی **اللّٰهُ وَ مَلٰئِكَتُهُ يُصَلُّوْنَ عَلٰی النَّبِیِّ** (الأحزاب: 56) پڑھئے بکثرت پڑھئے اور پڑھتے پڑھتے سو جائے۔ اور دودھ تازہ یا نیم گرم پی کر سوئیں اور برہمی بوٹی بھی اسکے لئے خصوصی طور فائدہ بخش ہے۔

بے خوابی کی عاء: جس کو نیند نہ آتی ہو اس دعاء کو پڑھئے ان شاء اللہ تعالیٰ بے خوابی دور ہو جائیگی۔

اللّٰهُمَّ رَبَّ السَّمَاوَاتِ السَّبْعِ وَمَا أَظْلَمْتُ، وَرَبَّ الْأَرْضَيْنِ وَمَا أَقْلَمْتُ، وَرَبَّ الشَّيَاطِينِ وَمَا أَضَلَّمْتُ، كُنْ لِي جَارًا مِنْ شَيْءٍ خَلَقْتَ كُلَّهُمْ جَبِيْعًا، أَنْ يَفْطَحَ عَلَيَّ أَحَدٌ مِنْهُمْ أَوْ أَنْ يَبْغِيَنِي، عَزَّ جَارَكَ وَجَلَّ شَتَاؤُكَ، وَلَا إِلَهَ غَيْرُكَ، إِلَّا أَنْتَ (50) (مشکوٰۃ صفحہ ۲۲۴)

خواص برہمی بوٹی: یہ حافظہ اور ذہن کے لیے صدیوں سے آزمودہ و مجرب (بار بار تجربہ کیا ہوا اور ثابت شدہ) ہے۔ یہ ایک نیل دار بوٹی (زمین پر پھیلنے والی جڑی بوٹی) ہے جو اکثر دریاؤں اور پانی کے کناروں (ندی نالوں کے اطراف) پر بکثرت ہوتی ہے۔ عام اصطلاح میں اس کو برہمی بوٹی اس لیے کہتے ہیں کہ یہ ان مزاجوں کے لیے مفید اور مؤثر ہوتی ہے جو زیادہ برہم (جلد غصہ کرنے والے) اور محرک مزاج (زیادہ جوش اور تحریک والے مزاج) ہوتے ہیں۔ چونکہ یہ معدل صفر (صفر کو اعتدال میں رکھنے والی) ہے، اس لیے تمام صفر اوی مزاجوں (گرم اور خشک طبیعت والوں) کے لیے اعلیٰ درجے کی مفید اور مجرب (نہایت نفع بخش اور آزمائی ہوئی) ہے۔

دماغی ٹانک (Tonic): برہمی بوٹی دماغ کی کمزوری اور ضعف (ناتوانی) کے لیے لاجواب ٹانک (Tonic) (انتہائی مؤثر تقویٰ دوا) ہے۔ ان لوگوں کے لیے لاجواب ہے جن کا شب و روز دماغی کام ہے، بلکہ نسیان (بھول جانا) سرچکرا ناما غی خشکی (دماغ کی رطوبت میں کمی) حتیٰ کہ اُس لاجواب دماغی کمزوری کا بھی بہترین علاج ہے جس کی اصل وجہ بیماری کے بعد یا جنسی بے اعتدالی (حد سے زیادہ یا بے قاعدہ جنسی عمل) ہو۔

(50) (مشکاة المصابیح، کتاب الدعوات، باب ما یقول عند الصبح والمساءر والنمائم الفصل الثانی، 745/2، الحدیث 2411-31، المكتبة الإسلامية - بیروت، الطبعة: الثالثة، 1985 م)

اطباء کرام (علماء و طبیب حضرات) نے اس کو استعمال کرانے کے کئی طریقے (نئے اور صورتیں) لکھے ہیں اور تجربات و مشاہدات نے ان کی تصدیق کی ہے۔

مندرجہ ذیل ایک دماغی ٹانک (Tonic) (دماغ کو طاقت دینے والی دوا) قارئین (پڑھنے والوں) کے فائدے کے لیے عرض کر رہا ہوں۔ امید ہے اس کے فوائد سے مستفید (فائدہ اٹھانے والے) ہوں گے۔ **هُوَ الشَّافِي**

☆ برہمی بوٹی خشک ۱۰۰ گرام، مرچ سفید ۲۰ گرام، سونف ۱۰۰ گرام، مصری ۲۰۰ گرام، تمام ادویہ (دوائیں) باریک پیس کر محفوظ رکھیں۔ صبح و شام نہار منہ (خالی پیٹ) دودھ یا پانی کے ہمراہ استعمال کریں۔

موسم گرم میں ان تمام ادویہ کے دس حصے کر لیں۔ ہر ایک میں سے ایک حصہ ملا کر گھوٹ کر نہار منہ پی لیں۔ یہ نسخہ دماغی کمزوری، نسیان، گرمی کی وجہ سے سر کے چکر، دماغی خشکی کے لئے اکسیر (مفید) اور لاجواب ہے۔

جگر کی گرمی: ہاتھ پاؤں کی گرمی، دل کی دھڑکن، جگر کی گرمی، مثانہ کی گرمی، پیشاب کی جلن، پیشاب ہلدی کی طرح آنا ان تمام عوارضات کے لئے برہمی بوٹی لاجواب اور اکسیر (مفید) حکم رکھتی ہے۔ اس ضمن میں برہمی بوٹی، گل سرخ، مغز بادام ہم وزن کوٹ پیس کر محفوظ رکھیں۔ ایک چمچ صبح دوپہر اور شام دودھ یا پانی کے ہمراہ استعمال کریں۔ مذکورہ بالا عوارضات (امراض) اور بیمار کے لئے بہترین چیز ہے۔

الرجی (Allergy): الرجی یا چھپکا (جلدی حساسیت / اُرتیکاریا) کے لیے برہمی بوٹی بہت فائدہ مند ثابت ہوتی ہے۔ جب خون میں حدت صفرا (مفرای حرارت) کی زیادتی کی وجہ سے جسم میں خارش تپش (جلن و حرارت) اور بے چینی ہو جاتی ہے، جسم پر دھڑھڑ (بھری ہوئی جلدی سوجنیں) اور گول سرخ دانے (سرخ ناسل چھالے) نکل آتے ہیں، تو برہمی بوٹی، مغز بادام ہم وزن بہت مفید ہے۔ ایسے مرض (بیماری) میں مرچ، گرم اور تیز اغذیہ (حرارت پیدا کرنے والی غذائیں) سے پرہیز (اجتناب) لازم ہے۔

بے خوابی: دماغ میں خشکی کمزوری کی وجہ سے رات کو نیند کی کمی، بے خوابی، ذہنی ہیجان سب علامات کے لئے برہمی بوٹی کا پہلا نسخہ بہت مفید ہے۔ متواتر ایک ماہ کے استعمال سے انتہائی مفید اثرات واضح ہوتے ہیں۔

آنتوں کی جلن: مروڑ، پیچش، بے چینی، بار بار حاجت، آنتوں کی خراش، زخم حتیٰ کہ پیشاب کی بندش جلن کے لئے نسخہ نمبر ۲ یعنی گل سرخ والا بہت مفید ہے۔ اسے متواتر استعمال کیا جائے اور ساتھ ہی غذائی پرہیز لازم ہو نا چاہئے۔ الغرض برہمی بوٹی دماغی عوارضات (امراض) کا کامیاب اور بہترین علاج ہے۔

بڑھاپا اور سردی: سخت سردی پڑ رہی ہو، دانت نگرہے ہوں (کچھ ٹاری ہو) بدن ٹھٹھڑ رہا ہو (شدید سردی سے اکڑن ہو) اور ایسے میں ۷۰/۸۰ سالہ امی یا ابو کو سردی نہ لگ رہی ہو تو آپ یہ پوچھیں گے، ابو! آپ ٹھیک تو ہیں؟ کیوں کہ اس عمر میں تو سردی لگنا ایک فطری بات (قدرتی امر) ہے۔

بات آپ کی درست ہے۔ سردی جب سب کو لگ رہی ہے تو یقیناً انہیں بھی لگ رہی ہے، لیکن وہ اسے محسوس نہیں کر رہے ہوتے۔ بڑی عمر میں ایک یہی نہیں، دوسری کئی شکایات بوڑھوں کو محسوس نہیں ہوتیں، یہاں تک کہ معالجن بھی ان کا کھوج لگانے سے قاصر رہتے ہیں۔

عمر بڑھتی ہے تو بوڑھوں کی شکایات کا کھوج لگانا ایک ٹیڑھی کھیر (نہایت مشکل کام) بن جاتا ہے۔ ایک ماہر کے مطابق عمر میں اضافے کے ساتھ بوڑھے افراد دوسروں سے مختلف (غیر معمولی) ہوتے جاتے ہیں۔ ان کے معاملے میں مسلمہ علامات (معروف و متعین طبی نشانیاں) ظاہر نہیں ہوتیں۔

یہ مسئلہ ان بوڑھوں کے معاملے میں اور بھی پیچیدہ ہو جاتا ہے جو کئی شکایات میں مبتلا (متعدد بیماریوں میں گرفتار) ہوتے ہیں۔

یہ ایک حقیقت ہے جس سے انکار نہیں کیا جاسکتا کہ ایک بزرگ شخص کے تمام لواحقین مثلاً: بیٹے، بیٹیاں، پوتے، پوتیاں، نواسے، نواسیاں وغیرہ اس کو صحت مند رکھنے کے لیے زبردست کردار ادا کر سکتے ہیں۔ وہ اپنے باپ یا دادا کو یہ بتا سکتے ہیں کہ: دادا جان! ہماری نظر میں آپ ناکارہ نہیں ہوئے، آپ اب بھی کارآمد ہیں۔ آپ اشارہ کیجیے، ہم لبیک کہہ کر آپ کی خدمت کو لپکیں گے۔

دادا جان! ہر تکلیف کا کچھ نہ کچھ علاج ہو سکتا ہے۔ ان شاء اللہ آپ اپنی زندگی ہمارے درمیان وقار سے پوری کریں گے۔

اولاد کا فرض ہے کہ وہ بزرگ کے حلیے (لباس اور ظاہری حالت) کو ہمہ وقت (ہر وقت) اچھا بنا کر رکھیں۔ انسان جب اچھا نظر آتا ہے تو خود کو اچھا بھی محسوس کرتا ہے۔ آپ ان کے چہرے کی مسکراہٹ اور آنکھ کی چمک کو قائم رکھیے۔ آپ ہر لمحہ ان کی امید کو زندہ رکھیے۔ اصل بڑھاپا ناامیدی ہے۔

آپ کا بزرگ اب آپ سے دولت نہیں مانگ رہا، وہ آپ کی محبت کا طالب ہے۔ اگر وہ تھوڑا چل سکتا ہے تو چلنے میں اس کی مدد کیجیے۔ ورزش توانائی (طاقت) پیدا کرتی ہے، اس سے اس کا حوصلہ بحال (ہمت دوبارہ قائم) ہوگا۔ آپ انہیں خواہ مخواہ (بلاوجہ) پریشان نہ ہونے دیجیے۔ ان کی پریشانیوں کا تجزیہ کر کے ان کو خوش رکھیے۔

حملہ قلب: ایک ۸۴ سالہ بزرگ چکر محسوس کرتے ہیں۔ بوکھلائے ہوئے (گھبراہٹ زدہ) اور ذہنی انتشار (ذہنی الجھن) کے شکار نظر آتے ہیں، ان کا سانس پھولا ہوا ہوتا ہے لیکن سینے میں درد کی کوئی شکایت وہ نہیں کرتے، جب کہ اکثر بوڑھوں کے سینے میں درد ہوتا ہے۔

لیکن ۸۰ سال سے زیادہ عمر کے بعض افراد میں درد نہیں ہوتا اور اگر ہوتا بھی ہے تو بہت معمولی ہوتا ہے، تاہم سانس کا پھولنا اس کی ایک کھلی علامت ہوتی ہے۔ حملہ قلب (دل کا دورہ) کی اس سے بھی زیادہ حیرت انگیز اولین علامت (انتہائی تعجب خیز ابتدائی نشانی) بوکھلاہٹ (گھبراہٹ) یا بے چینی اور حالت میں تبدیلی ہوتی ہے، مثلاً: چکر کی شکایت، بے ہوشی بے ربط گفتگو۔

اکثر اوقات توازن کا کھوجانا، صحیح طور پر کھڑے ہونے اور چلنے کی صلاحیت میں یکایک کمی (اچانک کمی) بھی خطرے کی علامت ہوتی ہے۔

ایک ماہر کے مطابق بوڑھوں کا گرپڑنا (زمین پر گر جانا) حملہ قلب کی ایک خاص علامت ہوتی ہے۔ گرنے کے بعد ضعیف العمر شخص قلب کے حملے کی زد میں آسکتا ہے۔ ایک ماہر کے مطابق مسئلہ تو یہ ہے کہ بوڑھوں میں حملہ قلب کا کھوج لگانا بھی خاصا مشکل ہوتا ہے۔ ان میں قلب کے عضلات (پٹھے) کسی قدر ناکارہ (کمزور) ہو جاتے ہیں اور الیکٹرک کارڈیو گرام (دل کی برقی جانچ، ای سی جی) میں اس کا کھوج نہیں لگتا۔

نمونیا: بوڑھوں کے لیے یہ مرض خاص طور پر خطرناک ہوتا ہے بلکہ بہت سے بوڑھوں کی موت کا اکثر سبب یہی مرض ہوتا ہے، اور اکثر اوقات اس کی بروقت تشخیص نہ ہونے ہی سے موت واقع ہو جاتی ہے۔ یہ عین ممکن (بالکل ممکن) ہے کہ ایک ۸۰ سالہ بزرگ نمونیا کی واضح علامات مثلاً: بخار، کھانسی، سردی کی شکایت (ٹھنڈا ہوا احساس) اور سینے میں درد کے بغیر نمونیا کے شکار ہوں، جب کہ ایک نوجوان میں ان علامات کے علاوہ کمزوری کی علامت (توانائی کی نشانی) بہت نمایاں (واضح) ہوگی۔

حملہ قلب (دل کا دورہ) کی طرح نمونیا کی پہلی علامت غنودگی (غیر معمولی نیند یا دوغلا) یا تھکن ہوگی۔

بوڑھوں میں ذہنی انتشار کی بڑی اہمیت ہوتی ہے، یہ کیفیت کئی امراض کا پتہ دیتی ہے۔ یہ کئی قسم کی چھوت (عدوی بیماری / انفیکشن) کا کھوج دیتی (سراغ دیتی) ہے۔

ایک ماہر کے مطابق بوڑھوں میں گردوں وغیرہ کی چھوت (گردے وغیرہ کے انفیکشن) پیشاب کی جلن (پیشاب میں سوزش و تکلیف) کی صورت میں ظاہر نہیں ہوتی بلکہ اکثر صورتوں میں ان کی ذہنی کیفیت کی تبدیلی ہی اس کی اہم علامت ہوتی ہے۔

ذیابیطس: بالغوں کو ہونے والی ذیابیطس (شوگر کی بیماری) کا کھوج اکثر صورتوں میں ادھیڑ عمر (درمیانی عمر) تک نہیں لگتا، لیکن ۷۰ سال سے زیادہ عمر کے افراد میں یہ مرض اور بھی پوشیدہ رہتا ہے، کیوں کہ بڑھاپے کے انحطاط کے عمل (جسمانی زوال کے مرطے) کی وجہ سے اس مرض کی دو علامتیں، یعنی پیاس کی کثرت اور پیشاب زیادہ آنے کی شکایت عمر کا تقاضا سمجھی جاتی ہیں، جب کہ دراصل یہ ایک مغالطہ ہوتا ہے۔

عمر میں اضافے کے ساتھ پیاس اور گردوں کے فعل (گردوں کی کارکردگی) میں انحطاط (کمزوری و زوال) آتا جاتا ہے، اور یہ ایک معمول کی تبدیلی ہوتی ہے۔ اس لحاظ سے ایک ۴۰ سالہ شخص میں پیاس کی شدت اور پیشاب کی کثرت سے تو ذیابیطس کا کھوج لگ جاتا ہے۔ لیکن اس شخص کے پچھتر سالہ باپ میں یہ دونوں علامتیں موجود نہیں ہوں گی۔

بعض ماہرین کے مطابق ۶۵ سے ۷۴ سال کے ۲۵ فی صد (چوتھائی حصے) افراد ذیابیطس میں مبتلا رہتے ہیں، جن میں سے اکثر کے مرض کا کھوج نہیں لگتا۔ اس لحاظ سے چونکہ ذیابیطس ایک خطرناک اور پوشیدہ مرض ہے، ۶۵ سال سے زیادہ عمر کے افراد کو ضرور اپنا چیک آپ (بلیٹی معائنہ) کروالینا چاہیے، اور پھر باقاعدگی سے خون میں شکر کی سطح (بلڈ شوگریول) جانچتے رہنا چاہیے۔

اپینڈی سائٹس: اس تکلیف (بیماری) کا تعلق زیادہ تر بچوں اور جوانوں سے ہوتا ہے، اس لیے بوڑھوں میں اس شکایت کو نظر انداز کر دیا جاتا ہے۔ نچلے ہونٹ میں سیدھی جانب درد کی تکلیف اس کی نمایاں علامت ہوتی ہے۔ یہ بوڑھوں میں نمایاں نہیں ہوتی لیکن بوڑھوں میں ذہنی الجھن (کنفیوژن) اور انتشار کی موجودگی، یا بخار اور پیٹ کا ہلکا درد اس تکلیف کا واضح اشارہ ہوتے ہیں۔

اگرچہ ۴۰ سال سے زیادہ عمر کے افراد میں سے صرف ۵ فی صد اس تکلیف میں مبتلا ہوتے ہیں، لیکن اس سے بوڑھوں کی ہلاکت کی شرح (اموات کی تعداد) جوانوں سے زیادہ ہوتی ہے۔ نمونیا کی طرح بوڑھوں میں یہ شکایت زیادہ سنگین ثابت ہوتی ہے، کیوں کہ اس کا کھوج نوجوانوں کی طرح وقت پر نہیں لگتا۔

غذہ درقیہ کی تیزی: غدہ درقیہ (تھائرائڈ) اگر زیادہ ہارمون (جسمانی رس) تیار کرنے لگے تو اس کی وجہ سے پسینے کی کثرت، نبض کی تیز رفتاری (دل کا تیز دھڑکنا) اور حال جیسی دیگر علامات (گھبراہٹ، بے چینی وغیرہ) کے بجائے بوڑھے افراد کمزوری محسوس کرتے ہیں اور ذہنی انتشار کی شکایت ان میں نمایاں رہتی ہے۔ مرض کی تشخیص کے بعد اس کا علاج آسان رہتا ہے، لیکن تشخیص ہونے کی صورت میں مریض کے لیے قلب کے حملے کا خطرہ بڑھ جاتا ہے۔

پانی کی کمی اور سردی: گرمی سے پسینے کا آنا اور سردی سے کپکپا ناسب کے لیے عام بات ہے، لیکن اکثر بوڑھوں کے معاملے میں ایسا نہیں ہوتا۔ گرمی محسوس نہیں ہوتی ہے تو وہ پانی بھی نہیں پیتے، جس کے نتیجے میں ان کے جسم میں پانی کی کمی ہو جاتی ہے اور پھر اس کی تمام شکایات گھیر لیتی ہیں۔ اس طرح سردی لگنے سے جسم کا درجہ حرارت بھی کم ہو جاتا ہے۔ گرمی نہ ہوتی ہے جسم میں پانی کی کمی ایک بڑا سنگین مسئلہ بن جاتی ہے۔

دراصل عمر میں اضافے کے ساتھ پیاس کے احساس میں بھی کمی آنے لگتی ہے، اس لیے پانی کم پیا جاتا ہے۔ بوڑھوں میں پانی کی کمی ہلکی حرارت اور ہلکے دردِ سر کی صورت میں ظاہر ہوتی ہے۔

اگر موسم بہت گرم ہو اور بوڑھے افراد بستر میں دراز (لیٹے ہوئے) ہوں تو ایسی صورت میں بیمار داروں کا فرض ہے کہ انھیں پانی اور سیال اشیا (نائع غذائیں، مشروبات) خوب پلائیں۔ سردی لگنے کی صورت میں جوان تو سردی لگنے کی شکایت کرتے ہیں، جب کہ بہت بوڑھے افراد سردی کی شکایت نہیں کرتے، البتہ چھونے سے ان کی جلد بہت ٹھنڈی لگتی ہے۔ یہ بات بھی دیکھی جاتی ہے کہ ان کے کمرے مناسب طور پر گرم نہیں ہوتے۔ سردیوں میں اگر آپ کے والدین کے چہرے پھولے ہوئے ہوں اور جلد پر پتلیاں (ٹنگلوں یا سرخی مائل دھبے) سی بن گئی ہوں تو سمجھ لیجیے کہ ان کے جسم کا درجہ حرارت کم ہو گیا ہے۔

پوشیدہ شکایات کا کھوج: ۸۰، ۸۵ سال کی عمر میں کئی مسائل کا هجوم ہوتا ہے، اس لیے اس عمر میں اگر ہائی بلڈ پریشر، ہڈیوں کا گھلاؤ اور موتیا کی شکایت ہو تو اس پر تعجب نہیں ہونا چاہیے۔ اس عمر میں تشخیص مشکل ہو جاتی ہے، کیونکہ ایک بیماری دوسری بیماری کو چھپا لیتی ہے۔ بڑھاپے میں ایک سے زائد بیماریاں اکٹھی ہو جاتی ہیں۔ اس لیے ان کا کھوج ایک بڑا مشکل طبی مسئلہ بن جاتی ہے۔

مثلاً: گھٹیا (جوڑوں کی سوزش) کی وجہ سے جوڑوں میں سختی اور اکڑن (جھاؤ اور کھچاؤ) بوڑھے مریض کو ملنے جلنے سے معذور کر دیتی ہے، اس لیے اس کے سینے میں درد نہیں ہوگا، لیکن اس کا یہ مطلب نہیں ہے کہ اسے قلب کی شکایت نہیں ہے۔ اسی طرح پستی (کم ہمتی، بے دلی) اور اضمحلال (ڈپریشن، ذہنی دباؤ) کئی امراض کو ڈھانپ لیتی ہے۔ پستی کا شکار مریض سماعت کی تکلیف اور نظر کی دھندلاہٹ کی شکایت نہیں کرتا۔

اسی طرح وزن میں خرابی کی یہ ابتدائی علامت ہو سکتی ہے اور یہ خود پستی کی ایک کھلی علامت بھی ہوتی ہے، اس لیے ان کا توجہ سے کھوج لگانا بہت ضروری ہے۔ اس کے بغیر اصل مسئلے کا حل ممکن نہیں ہوتا۔ اولاد کا فرض ہے کہ وہ اپنے ضعیف والدین کے کھانے پینے کی عادات، نیند کے انداز یا مٹانے کی کارکردگی (پیشاب کے نظام کا فعل) پر نظر رکھیں اور انھیں محض بڑھاپے کا تقاضا نہ سمجھیں بلکہ پہلے دیگر اسباب کا کھوج لگائیں، پھر بڑھاپے کو اس کا ذمے دار قرار دیں۔

بنیادی بات: اگر آپ کے والد ذہنی انتشار (ذہنی الجھن، کنفیوژن) کا شکار ہیں تو اسے ان کی تکلیفوں کا بنیادی سبب سمجھ کر علامتی تدابیر کریں۔ کسی دن اگر وہ بقول آپ کے آپے میں نہ ہوں (اپنے ہوش و حواس میں نہ رہیں)، تو معالج سے مشورہ ضروری ہو جاتا ہے۔

بوڑھوں کو کئی شکایات لاحق ہو سکتی ہیں۔ ان کی ذہنی چستی (ذہنی تیزی و بیداری) میں کمی کے اسباب میں خون کی کمی نقص تغذیہ (غذائی کمی) سماعت کی کمزوری گردوں کی ناکامی چھوت کے امراض (انفیکشن کی بیماریاں) اور اندرون قلب کا ورم (دل کے اندر سوزش) بھی شامل ہو سکتا ہے۔

ان واضح علامات کے علاوہ پوشیدہ اسباب (چھپی ہوئی وجوہات) کا کھوج لگانا بھی بہت ضروری ہوتا ہے، کیوں کہ نوجوانوں میں امراض کے اسباب نمایاں اور واضح ہوتے ہیں، جب کہ بوڑھوں میں ایسا نہیں ہوتا۔

نفسیاتی اسباب بھی: مرضیاتی اسباب (بیماری سے متعلق وجوہات) کے علاوہ بوڑھوں کے مسائل کی نوعیت نفسیاتی (ذہنی) اور معاشرتی (سماجی) بھی ہوتی ہے۔ بسا اوقات محض کان میں میل کی وجہ سے اونچا سننے پر مجبور ہونے سے وہ الجھنوں (ذہنی پریشانیوں) کا شکار رہتے ہیں۔

بعض اوقات محض غلط جوتے کی وجہ سے ان کی کمر میں درد ہو سکتا ہے۔ خاص طور پر تنہا رہنے والے بوڑھے نفسیاتی مسائل کا زیادہ شکار رہتے ہیں۔ توجہ اور خدمت ان کی اصل ضرورت ہوتی ہے۔

اس لیے اپنے والد یا دادا کو صرف معالج کے نقطہ نظر (ڈاکٹر کی نظر) سے نہ دیکھیے بلکہ ان کے خاندانی اور سماجی مسائل کا خیال بھی رکھیے، اس کا اندازہ معالج کو نہیں ہو سکتا۔ صرف گھر والے ہی اس کا اندازہ لگا سکتے ہیں اور اس سلسلے میں معالج کو بھی معلومات فراہم کر کے اس کی مدد لے سکتے ہیں۔

معالج (ڈاکٹر) کا بھی فرض ہے کہ وہ مریض کے تمام اسباب و علامات کا جائزہ لے کر اس کا علاج کرے۔ یہ بات اچھی طرح ذہن نشین رہنی چاہیے کہ عمر بڑھتی ہے تو بوڑھے اور بھی پیچیدہ ہوتے جاتے ہیں اور بچوں سے بھی زیادہ نازک اور حساس ہو جاتے ہیں۔ اسی طرح انھیں جب بھی معالج کے ہاں لے جایا جائے تو ساتھ وہ تمام دوائیں اور غذائی ضمیمے (سپلیمنٹس) بھی لیتے جائیے اور معالج کو ان کی غذائی عادات (کھانے پینے کے معمولات) سونے جاگنے کے انداز (نیند کے معمولات) اور پسند و ناپسند کے بارے میں بھی تفصیلی معلومات فراہم کیجیے۔

یوں تو ہر معالج کا یہ فرض ہے کہ وہ ہر شکایت کو پوری توجہ اور تفصیل سے غور و فکر کرے اور صحیح تشخیص کر کے مسئلے کا حل نکالے۔

حوصلہ افزائی کیجئے: اکثر بوڑھے اپنی کیفیات بتانے سے جھجکتے ہیں۔ بعض تکالیف کی نوعیت بھی ایسی ہوتی ہے، مثلاً: مثانے کی تکلیف، پیشاب کا بغیر ارادہ اخراج، نامردی، یادداشت کی کمزوری وغیرہ۔ اس لحاظ سے زیادہ مناسب تو یہ ہے کہ خود معالج میں ایسے عوارض کے بارے میں بوڑھے مریضوں سے سوالات کر کے ان کی تکالیف دور کرے۔

یہ بھی یاد رکھیے: کہ اکثر والدین صبر و شکر کے معاملے میں اس حد تک مضبوط ہوتے ہیں کہ وہ اپنے چھوٹوں کو اپنی تکالیف بتانے سے گریز کرتے ہیں۔ انھیں یہ خوف بھی گھیرے رہتا ہے کہ ان کا مذاق اڑایا جائے گا۔ بچے خواہ مخواہ پریشان اور زیر بار ہوں گے یا پھر انہیں یہ یقین دلانا بہت ضروری ہے کہ صرف سخت ضرورت کی صورت میں انہیں ہسپتال میں رہنا ہو گا اور وہاں ان کے سب چاہنے والے بھی ان سے ملتے رہیں گے۔ اسی طرح ان کی کسی تکلیف کو پرانی شکایت سمجھنا بھی غلط ہے مثلاً: پیٹ میں اُسٹر ہو تو پیٹ میں جو بھی درد ہو تو اسے اُسٹر ہی نہیں سمجھنا چاہیے۔ درد کی یہ شکایت کسی اور سبب سے بھی ہو سکتی ہے جس کا مکمل کھوج لگانا معالج کا فرض ہے۔

شیخ فانی: کتب فقہ میں شیخ فانی اسے کہا جاتا ہے جسے بڑھاپے کی آخری منزل (انتہائی بڑھاپا) کی وجہ سے یا کوئی ایسا مرض لاحق ہو کہ مرتے دم تک اس سے روزہ نہ رکھا جاسکے، خواہ وہ نوجوان (کم عمر) ہی ہو۔ اسی لیے شرع پاک (اسلامی شریعت) کا حکم ہے کہ یہ جن ضعیف بوڑھوں، بوڑھیوں اور ناتواں کمزور لوگوں کے لیے روزہ رکھنا بہت تعب (مشقت) و ماندگی (تھکن) کا باعث ہو، انھیں اختیار ہے کہ بجائے روزہ رکھنے کے ایک غریب کو روزانہ کھانا کھلادیا کریں، اور کھانے کا معیار وہ ہو جو خود ان کا اوسطاً (عام طور پر) رہتا ہے۔

اگر کوئی بجائے ایک کے دو غریبوں کو کھلائے یا عمدہ کھانا کھلائے تو اور بہتر ہے۔ خیرات و فیاضی (سخاوت) اور حسن سلوک کی اہمیت رمضان المبارک میں دوسرے دنوں سے زیادہ اور موجب ثواب (ثواب کا باعث) ہے۔ احادیث میں آیا ہے کہ رمضان المبارک میں حضور سرورِ عالم ﷺ کی قیاضی باِصر صر (تیز آندھی) سے بھی زیادہ بڑھ جاتی تھی۔ اگرچہ معقول عذر روزہ کو قضا کر دینے کے موجود ہوں مگر "أَنْ تَصُومُوا خَيْرٌ لَّكُمْ إِنْ كُنْتُمْ تَعْلَمُونَ" (قرہ: 184) **ترجمہ:** اگر روزہ کی برکتوں اور اجر ثواب کو جانتے ہو تو روزہ ترک نہ کرنا تمہارے لیے بہتر ہے۔

ایک حدیث میں مجاہد کے روزہ رکھنے کے کثیر اجر و ثواب کا ذکر ہے۔ بہر حال بوڑھا ہو یا نوجوان مریض شیخ فانی کی تعریف کے مطابق مجبور محض ہے اس لئے وہ فدیہ پر اکتفا کرے ورنہ روزہ ترک نہ کرے۔⁽⁵¹⁾

فائدہ: حضرت علامہ حکیم امجد علی صدر الشریعہ رحمۃ اللہ علیہ کی بہارِ شریعت سے شیخ فانی کی صحیح تعریف اور چند مسائل ملاحظہ ہوں۔

مسئلہ: شیخ فانی یعنی وہ بوڑھا جس کی عمر ایسی ہو گئی کہ اب روز بروز کمزور ہی ہوتا جائے گا، جب وہ روزہ رکھنے سے عاجز ہو یعنی نہ اب رکھ سکتا ہے نہ آئندہ اُس میں اتنی طاقت آنے کی اُمید ہے کہ روزہ رکھ سکے گا، اُسے روزہ نہ رکھنے کی اجازت ہے اور ہر روزہ کے بدلے میں فدیہ یعنی دونوں وقت ایک مسکین کو بھر پیٹ کھانا کھانا اس پر واجب ہے یا ہر روزہ کے بدلے میں صدقہ فطر کی مقدار مسکین کو دیدے۔ (در مختار وغیرہ)

⁽⁵¹⁾ عن أبي سعيد الخدري رضي الله عنه قال سمعت النبي صلى الله عليه وسلم يقول من صام يوماً في سبيل الله بعد الله وجهه عن النار سبعين خريفاً

ترجمہ: حضرت ابو سعید خدری رضی اللہ عنہ سے روایت ہے کہ میں نے رسول اللہ ﷺ کو یہ فرماتے ہوئے سنا: "جس نے اللہ کی راہ میں (جہاد کے دوران) ایک دن روزہ کھا، اللہ تعالیٰ اس کے چہرے کو جہنم کی آگ سے ستر سال کی مسافت (راستہ) دور کر دیتا ہے۔" (ن اویسی)

(صحیح البخاری، کتاب الجہاد والسیر، باب فضل الصوم فی سبیل اللہ، 3/ 1044، الحدیث 2685، دار ابن کثیر، سنۃ النشر: 1414ھ / 1993م)

مسئلہ: اگر ایسا بوڑھا گرمیوں میں بوجہ گرمی کے روزہ نہیں رکھ سکتا مگر جاڑوں (سردیوں) میں رکھ سکے گا تو اب افطار کر لے اور ان کے بدلے کے جاڑوں میں رکھنا فرض ہے۔ (رد المحتار)

مسئلہ: اگر فدیہ دینے کے بعد اتنی طاقت آگئی کہ روزہ رکھ سکے تو فدیہ صدقہ نفل ہو کر رہ گیا۔ ان روزوں کی قضاء کرے۔ (عائلیہ)

مسئلہ: یہ اختیار ہے کہ شروع رمضان ہی میں پورے رمضان کا ایک دم فدیہ دیدے یا آخر میں دے اور اس میں تملیک (مالک بادینا) شرط نہیں بلکہ اباحت بھی کافی ہے اور یہ بھی ضروری نہیں کہ جتنے فدیے ہوں اتنے ہی مساکین کو دے بلکہ ایک مسکین کو کئی دن کے فدیے دے سکتے ہیں۔ (در مختار وغیرہ)

مسئلہ: قسم یا قتل کے کفارے کا اس پر روزہ ہے اور بڑھاپے کی وجہ سے روزہ نہیں رکھ سکتا تو اس روزہ کا فدیہ نہیں اور روزہ رکھنے کی منت مانی اور برابر روزے رکھے تو کوئی کام نہیں کر سکتا جس سے بسر اوقات ہو تو اسے بقدر ضرورت افطار کی اجازت ہے اور ہر روزے کے بدلے میں فدیہ دے اور اس کی بھی قوت نہ ہو تو استغفار کرے۔ (رد المحتار)

مسئلہ: نفل روزہ قصد شروع کرنے سے لازم ہو جاتا ہے کہ توڑے گا تو قضا واجب ہوگی اور یہ گمان کر کے کہ اس کے ذمہ کوئی روزہ ہے، شروع کیا بعد کو معلوم ہوا کہ نہیں ہے، اب اگر فوراً توڑ دیا تو کچھ نہیں اور یہ معلوم کرنے کے بعد نہ توڑا تو اب نہیں توڑ سکتا، توڑے گا تو قضا واجب ہوگی۔ (52) (در مختار)

"بوڑھوں کی حکایت"

حکایت نمبر ۱: ایک بوڑھے یہودی نے دیکھا کہ حضرت عبداللہ تستری کے جنازہ میں بکثرت لوگ جمع ہیں۔ شور و غل سنا تو وہ گھر سے باہر نکلا۔ پھر کہا لوگوں اوپر دیکھو کیا نظارہ ہے۔ لوگوں نے کہا وہ کیا ہے؟ کہا کہ آسمان سے لوگ نازل ہو کر اس جنازہ سے برکت حاصل کر رہے ہیں، پھر کہا گواہ ہو جاؤ میں مسلمان ہوتا ہوں یہ کہہ کر کلمہ پڑھا اور مسلمان ہو گیا۔ (53) (درۃ الناصحین)

درس عبرت: دور حاضرہ میں بعض لوگ تبلیغ کے نام پر سر پر بستر اٹھا کر ہزاروں میل سفر کر کے عوام کو راہ راست پر لانے کا دم بھرتے ہیں اس طرح سالوں سال در در کے دھکے کھاتے پھرتے ہیں نتیجہ نکلتا ہے کہ وہ دوسروں کو راہ راست لانا تو دور کی بات ہے وہ خود بھی گمراہی کے گڑھے میں گرے ہوئے ہیں اور ان کی اولاد و اقارب کا حال تو زبوں سے زبوں تر ہے اور ہمارے اولیاء کرام کا کمال یہ ہے کہ ان کے جنازوں کی شان و شوکت کو دیکھ کر یہودی مسلمان ہو جاتے ہیں۔

حکایت نمبر ۲: ایک بوڑھا شخص حضرت شقیق رحمہ اللہ تعالیٰ علیہ کے پاس حاضر ہوا اور کہنے لگا۔ یا حضرت! میں نے گناہ بہت کئے ہیں، اب چاہتا ہوں کہ توبہ کروں۔ حضرت شقیق نے فرمایا: بڑے میاں تم بہت دیر سے آئے۔ بوڑھے نے کہا۔ میں تو خیال کرتا ہوں کہ میں بہت جلد آیا ہوں۔ کیوں کہ جو شخص موت سے پہلے توبہ کرنے کو آمادہ ہو جائے اس کو ایسا سمجھنا چاہیے کہ وہ بہت جلد آیا ہے۔ حضرت شقیق نے فرمایا: واقعی تم نے سچ کہا۔ اور تم بہت ٹھیک وقت پر آئے۔ (54) (تذکرۃ الاولیاء صفحہ ۲۴۳)

(52) (بہار شریعت، بیان اُن وجوہ کا جن سے روزہ نہ رکھنے کی اجازت ہے، مسئلہ 21 تا 27، 1006/5، 1007، مکتبۃ المدینہ باب المدینہ کراچی)

(53) (درۃ الناصحین، المجلس الأربعۃ والخمسون فی فضیلة الاستقامۃ، ص 148، 149، دار الفکر، بیروت، لبنان، 2017ء)

(54) (کشف المحجوب از تاتالی جویری رحمہ اللہ، گیارہواں باب: طبع عالمین تا بہ زمانہ حال، حضرت ابوعلی شقیق بن ابراہیم ازادی رحمۃ اللہ علیہ، ص 242، مکتبہ شمس و قمر، جامعہ حنفیہ غوثیہ، بھائی چوک، لاہور، فروری 2010ء، راجع الاول 1433ھ)

درسِ عبرت: انسان کو چاہیے کہ مرنے سے پہلے اپنے گناہوں سے بہت جلد سچی توبہ کر لے۔ اور مرنے کے وقت کا کوئی علم نہیں۔ اس لئے توبہ بہت جلد کر لینی چاہیے۔

حکایت نمبر ۳:

تھا مجرد اور بوڑھا ایک مرد چین سے رہتا تھا وہ صبح و مسا! بیوی جو آئی بڑی چالاک تھی! چائے کھانے سے اس کو کام تھا! ایک دن مہمان آیا اُن کے گھر! بھونتی جاتی تھی جب کہ دیکھی! دیکھ کر ہانڈی کو خالی یہ کیا! اور کہا تم کو نہ آئے گا یقین اس گلوڑی بلی کو تم دیکھنا! بھونتی تھی میں مسالہ گوشت کا میں لگی چکھنے مسالے کا نمک کچھ نہ ہو لا مرد صاحبِ دل مگر! پلڑہ میں بلی کو رکھا کی نہ دیر مرد بولا اب بتا اے بے حیا گوشت ہے گر یہ تو بلی ہے کہاں	آزمودہ تھا جہاں کے گرم سرد آئی کم بختی نکاح اک جا کیا! بد رویہ بے حیا بے باک تھی اور یہی کام اس کا صبح و شام تھا اس کی خاطر گوشت آیا سیر بھر! بوٹی اک اک چُن کے عورت کھا گئی لائی باہر سے میاں کو وہ بلا! ہے مگر سچ جھوٹ ذرہ بھر نہیں بیٹھی ہے کیا بھولا بھالا منہ بنا! گوشت تھا اک طاس میں رکھا ہوا گوشت سارا کر گئی چٹ بے دھڑک جائے لے آیا ترازو دوڑ کر! وزن میں وہ پوری نکلی ایک سیر وزن ہے بلی کا یہ یا گوشت کا! ہے جو بلی گوشت کا پھر دے نشان! (55)
---	--

درسِ عبرت:

ناؤ کاغذ کی کبھی بہتی نہیں! جھوٹ میں نقصان ہے، سچ میں فائدہ مصلحت کا قول ہے بالکل غلط!	کاٹ کی ہنڈیا سدا رہتی نہیں یاد رکھ ہے عام یہ اک قاعدہ! اہل دنیا کی بناوٹ ہے فقط! (56)
--	---

(55) (سچی حکایات از ابوالنور محمد بشیر، حکایت 939: چالاک عورت، 260/5 تا 261، فرید بک سٹال، اُردو بازار، لاہور، سال اشاعت: 1400ھ/1980ء)

(56) (سچی حکایات از ابوالنور محمد بشیر، حکایت 939: چالاک عورت، 261/5، فرید بک سٹال، اُردو بازار، لاہور، سال اشاعت: 1400ھ/1980ء)

حکایت بابارتین رضی اللہ تعالیٰ عنہ صحابی رسول ﷺ تاریخ میں ہے: خطہ ہند میں چاندو ٹکڑے دیکھا گیا اس خطہ میں اس معجزہ کی

تصدیق اسے نصیب ہوئی جس کا ازل سے ستارہ سفید تھا ان میں ایک بابارتین بھی تھے۔ مؤرخین نے لکھا ہے: بابارتین بن ساہوگ ساکن تیرندی جو نواح دہلی میں ایک مقام ہے، پیدا ہوئے۔ آپ پہلے ہندوستانی ہیں جنہوں نے پیغمبر اسلام خاتم النبیین حضرت محمد ﷺ کی زیارت سے مشرف ہو کر دین اسلام قبول کیا جس کے لئے بعد میں حضرت محمد ﷺ نے طول عمر کی دعا کی جو چھ سو بتیس سال تک دنیا میں زندہ رہے۔ (57)

صاحب قاموس اور دیگر مؤرخین اسلام نے کتب و تواریخ میں اس کا ذکر کیا ہے اور علامہ ابن حجر عسقلانی نے جلد اول کتاب الاصابہ فی معرفۃ الصحابہ میں بابارتین کے حالات زیادہ تفصیل سے لکھے ہیں جس سے معلوم ہوتا ہے کہ بابارتین نے چھ سو بتیس سال کی عمر میں انتقال کیا۔ ۶۷۵ھ میں محمود بن بابارتین نے خود اپنے باپ کے تفصیلی حالات اور ان کا معجزہ شق القمر کا مشاہدہ کرنا ہندوستان سے بلاد عرب (عرب کے شہر) جانا اور مشرف بہ اسلام ہونا بیان کیا ہے۔ فاضل ادیب صلاح الدین صفوی نے اپنے تذکرہ میں لکھا ہے اور علامہ شمس الدین بن عبد الرحمن صانع حنفی سے نقل کیا ہے کہ،

انہوں نے قاضی معین سے ۷۳۷ھ میں سنا کہ قاضی نور الدین بیان کرتے ہیں کہ میرے جد بزرگوار حسن بن محمد نے ذکر کیا کہ مجھ کو ستر ہواں برس تھا جب میں اپنے چچا اور باپ کے ساتھ بسلسلہ تجارت خراسان سے ہندوستان گیا اور ایک مقام پر ٹھہرا جہاں ایک عمارت تھی دفعۃً قافلہ میں شور و غل پیدا ہوا اور دریافت کیا تو معلوم ہوا کہ وہ عمارت بابارتین کی ہے وہاں ایک بہت بڑا درخت تھا جس کے سائے میں بکثرت لوگ آرام پاسکتے تھے جب ہم اس درخت کے نیچے گئے تو دیکھا کہ بہت سے لوگ اس درخت کے نیچے جمع ہیں ہم بھی اسی غول میں داخل ہوئے ہم کو دیکھ کر لوگوں نے جگہ دی جب ہم درخت کے نیچے بیٹھ گئے ایک بہت بڑی زنبیل درخت کی شاخوں میں لٹکی ہوئی دیکھی۔

دریافت کرنے پر معلوم ہوا کہ اس زنبیل میں بابارتین ہیں جنہوں نے رسالت مآب ﷺ کی زیارت کی ہے۔ حضور ﷺ نے ان کے لئے چھ مرتبہ طول عمر کی دعا کی۔ یہ سن کر ہم نے ان سے کہا کہ زنبیل (مخصوص نوکری) کو اتار دتا کہ ہم اس شخص کی زبان سے کچھ حالات سنیں۔ تب ایک مرد بزرگ نے اس زنبیل کو اتار از زنبیل میں بہت سی روئی بھری ہوئی تھی جب اس زنبیل کا منہ کھولا تو بابارتین نمودار ہوئے جس طرح مرغ یا طائر کا بچہ روئی کے پہل سے نکلتا ہے پھر اس شخص نے بابارتین کے چہرہ کو کھولا اور ان کے کان سے اپنا منہ لگا کر کہا جد بزرگوار یہ لوگ خراسان سے آئے ہیں ان میں سے اکثر شرفاء اور اولاد پیغمبر ہیں ان کی خواہش ہے کہ آپ ان سے مفصل بیان کریں کہ آپ نے کیونکر رسول خدا کو دیکھا اور حضور ﷺ نے آپ سے کیا فرمایا تھا۔ یہ سن کر بابارتین نے ٹھنڈی سانس بھری اور اس طرح زبان فاری میں تکلم کیا جیسے شہد کی مکھی بھنبھنتی ہے۔

بابارتین کا بیان: میں اپنے باپ کے ساتھ کچھ مال تجارت حجاز لے کر گیا اس وقت میں جوان تھا جب مکہ کے قریب پہنچا بعض پہاڑوں کے دامن میں دیکھا کہ کثرت بارش سے پانی بہہ رہا ہے وہیں ایک صاحبزادہ کو دیکھا کہ جن کا چہرہ نہایت نمکین تھا رنگ کسی قدر گندم گوں تھا اور دامن کوہ میں اونٹوں کو چرا رہا تھا۔ بارش کا پانی جوان کے درمیان سے زور سے بہہ رہا تھا۔ اس سے صاحبزادہ کو خوف تھا کہ سیلاب سے نکل کر اونٹوں تک کیسے پہنچوں۔

یہ حال دیکھ کر مجھے ملول (غم) ہوا اور بغیر اس خیال کے میں ان صاحبزادہ کو جانتا پہچانتا اپنی پیٹھ پر سوار کر کے اور سیلاب کو طے کر کے اس کے اونٹوں تک پہنچا دیا

جب میں اونٹوں کے نزدیک پہنچ گیا تو میری طرف بنظر شفقت دیکھا اور تین مرتبہ فرمایا: "بَارَكَ اللَّهُ فِي عُمْرِكَ بَارَكَ اللَّهُ فِي عُمْرِكَ بَارَكَ اللَّهُ فِي عُمْرِكَ"

میں وہیں ان صاحبزادہ کو چھوڑ کر چلا گیا اور مال تجارت فروخت کر کے اپنے وطن واپس آ گیا۔

ظہور معجزہ شق القمر: وطن آنے کے بعد اپنے کاروبار میں مگن ہو گیا اس پر کچھ زمانہ گزر گیا کہ حجاز کا خیال ہی نہ آیا ایک شب میں اپنے مکان کے صحن میں بیٹھا ہوا تھا کہ چودھویں رات کا میں چاند آسمان پر چمک رہا تھا دفعۃً کیادیکھتا ہوں کہ چاند کے دو ٹکڑے ہو گئے ایک ٹکڑا مشرق میں غروب ہو گیا اور ایک مغرب میں۔ ایک ساعت تک تیرہ تاریک رہی رات اندھیری معلوم ہوتی تھی۔

وہ ٹکڑا جو مشرق میں غروب ہوا تھا اور وہ ٹکڑا جو مغرب میں غروب ہوا تھا اور مغرب سے نکلا، دونوں آسمان پر آکر مل گئے چاند اپنی اصلی حالت میں ماہ کامل بن گیا۔ میں اس واقعہ سے بڑا حیران تھا اور کوئی سبب اس کا عقل میں نہیں آتا تھا یہاں تک کہ قافلہ ملک عرب سے آیا۔ اس نے بیان کیا کہ مکہ میں ایک شخص ہاشمی نے ظہور کیا ہے اور دعویٰ کیا ہے کہ میں تمام عالم کے واسطے خدا کی طرف سے پیغمبر مقرر ہوں اہل مکہ نے اس دعویٰ کی تصدیق میں مثل دیگر معجزات انبیاء کے معجزہ طلب کیا کہ چاند کو حکم دے کہ یہ آسمان پر دو ٹکڑے ہو جائے ایک مشرق میں غروب ہو دو سرا مغرب میں اور پھر دونوں اپنے مقام سے آکر آسمان پر ایک ہو جائے۔

جیسا کہ تھا اس شخص نے بقدرت خدا ایسا کر دکھایا جب مجھے یہ کیفیت معلوم ہوئی تو میں نہایت مشتاق زیارت ہوا کہ خود جا کر اس شخص کی زیارت کروں۔ چنانچہ میں نے سفر کا سامان درست کیا اور کچھ مال تجارت ہمراہ لے کر روانہ ہوا اور مکہ پہنچ کر اس شخص کا پتہ دریافت کیا لوگوں نے مکان اور دولت کدہ کا نشان بتایا میں دروازے پر پہنچا اور اجازت حاصل کر کے داخل حضور ہوا تو میں نے دیکھا کہ وہ شخص وسط خانہ میں بیٹھا ہوا ہے چہرہ نورانی چمک رہا ہے اور ریش مبارک سے نور ساطع (برس رہا) ہے۔ پہلے سفر میں جب دیکھا تھا اور اس سفر میں جو دیکھا مطلق نہیں پہچانا کہ یہ وہی صاحبزادے ہیں جن کو میں نے اٹھا کر سیلاب سے باہر نکالا تھا۔ جب میں آگے بڑھ کر سلام کیا تو میری طرف دیکھ کر تبسم فرمایا اور مجھے پہچان لیا اور فرمایا: **وَعَلَيْكَ السَّلَامُ أُذُنِ مِنِّي** (سلام کے جواب کے بعد فرمایا میرے قریب آنے) اس وقت ان کے پاس ایک طبع پر از رطب (بھور کا ٹوکڑا) رکھا تھا اور ایک جماعت اصحاب کی گرد بیٹھی ہوئی تھی۔ اور نہایت تعظیم کے ساتھ ان کا احترام کر رہی تھی۔

یہ دیکھ کر میرے دل پر ایسی ہیبت طاری ہوئی کہ میں آگے نہ بڑھ سکا میری یہ حالت دیکھ کر انہوں نے فرمایا: میرے قریب آ، پھر انہوں نے فرمایا: کھانے میں موافقت کرنا مقتضیات مروت ہے اور باہم نفاق کا پیدا کرنا بے دینی و زندقہ ہے۔ یہ سن کر میں آگے بڑھا اور ان کے ساتھ بیٹھ گیا اور کھانے میں رطب کے شریک ہوا وہ اپنے دست مبارک سے رطب (بھور) اٹھا اٹھا کر مجھے عنایت فرماتے تھے علاوہ اس کے، جو میں نے اپنے ہاتھ سے چُن چُن کر کھائے چھ رطب انہوں نے عنایت فرمائے۔ پھر میری طرف دیکھ کر تبسم اشارہ فرمایا کہ تو نے مجھے نہیں پہچانا۔ میں نے عرض کیا کہ مجھے مطلق یاد نہیں شاید کہ میں نہ ہوں۔

انہوں نے فرمایا کہ کیا تو نے اپنی پیٹھ پر سوار کر کے مجھے سیل رواں سے پار نہیں اتارا تھا اور اونٹوں کی چراگاہ تک نہیں پہنچایا تھا۔ یہ سن کر میں نے پہچانا اور عرض کیا کہ اے جوان خوش رو بے شک صحیح ہے۔ پھر ارشاد فرمایا: داہنا ہاتھ بڑھا، میں نے اپنا ہاتھ بڑھایا انہوں نے بھی اپنا ہاتھ بڑھایا اور مصافحہ کر کے ارشاد فرمایا: **"أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ"** میں نے اس کو ادا کیا۔ حضور بہت مسرور ہوئے جب میں رخصت ہونے لگا تو حضور ﷺ نے تین مرتبہ فرمایا: **بَارَكَ اللَّهُ فِي عُمُرِكَ** میں آپ سے رخصت ہوا میرا دل بسبب ملاقات اور بسبب حصول شرف اسلام بہت مسرور تھا۔ (58)

حضرت محمد ﷺ کی دعا کو حق تعالیٰ نے مستجاب (قبول) فرمایا اس وقت میری عمر چھ سو برس سے کچھ زیادہ ہے اس بستی میں جتنے لوگ آباد ہیں وہ میری اولاد اور اولاد کی اولاد ہیں۔ ان کے مزید حالات فقیر کی کتاب "طویل العمر لوگ" میں پڑھیے۔

حکایت نمبر ۵: عباسی خلیفہ امیر منصور کے غلام ربیع کا بیان ہے کہ ایک دفعہ امیر المؤمنین کو کسی بوڑھے سے آدمی کے متعلق یہ خبر ملی کہ اس کے پاس سابق شاہی خاندان بنو امیہ کا بہت سا قیمتی ساز و سامان امانت کے طور پر محفوظ ہے۔ یہ حال معلوم ہوتے ہی امیر المؤمنین نے اس بوڑھے کو میرے (ربیع کے) ہاتھ پکڑ کر بلوایا۔ جیسے ہی بوڑھا سامنے آ کے کھڑا ہوا۔ امیر المؤمنین نے اس سے کہا: "مجھے تمہارے متعلق اس قسم کی اطلاع ملی ہے لہذا خیریت اسی میں ہے کہ وہ سب سامان مجھے لا کر دے دو۔ میں وعدہ کرتا ہوں کہ جو چیزیں اس میں سے میرے کام کی ہوں گی وہ میں بیت المال میں داخل کر دوں گا باقی ساری تمہیں واپس کر دوں گا۔"

یہ سن کر بوڑھے کے تیور بدل گئے اور بڑی سادگی سے تزک کر بولا، "جناب والا! ان چیزوں کو مجھ سے کس حق کی بنا پر مانگ رہے ہیں۔ کیا آپ بنو امیہ کے خاندان کے شرعی وارث ہیں؟" ربیع کہتا ہے کہ بوڑھے کا یہ لاجواب سوال سن کر امیر المؤمنین بالکل دم بخود ہو گئے۔ پھر سوچ کر کہنے لگے۔ میں تم سے وہ سامان اس لئے لینا چاہتا ہوں کہ بنو امیہ کے خاندان کے اُمراء نے یہ سامان مسلمانوں سے جبرا قہراً حاصل کیا تھا اور اب چونکہ یہ حیثیت حاکم وقت میں امت مسلمہ کا جائز وکیل و محافظ ہوں تو چاہتا ہوں کہ ان کا غصب شدہ مال ان کے اصلی خزانے (بیت المال) میں بحفاظت جمع کر دوں۔ امیر المؤمنین کے اس استدلال پر بھی بوڑھا قائل اور خاموش نہیں ہوا۔

کہنے لگا "امیر المؤمنین اگر آپ جبر یہ مجھ سے چھینیں گے تو میں قاضی کی عدالت میں دعویٰ کروں گا ورنہ آپ کو عدالت میں اس دعویٰ کا ثبوت پیش کرنا ہو گا اور معتبر شہادتوں سے یہ بات ثابت کرنا ہو گی کہ بنو امیہ کا پورا خاندان اور اس کا ہر امیر ہر خلیفہ خائن و غاصب تھا اور یہ کہ میرے پاس ان کی جو امانتیں محفوظ ہیں وہ سب ظلم اور جبر سے حاصل کی ہوئی ہیں۔ اس بوڑھے کے ان فقر و پر امیر المؤمنین نے اپنا سر جھکا لیا اور سرگوشی میں مجھ سے فرمانے لگے "ربیع! یہ بڑھا تو بڑا چرب زبان اور ضدی ہے میں نے اپنی عمر میں آج تک ایسا آدمی نہیں دیکھا اب اس کے سوا کوئی چارہ نہیں کہ اس سے درگزر کروں اور کوئی چیز واپس نہ لوں۔ عدالت قضا میں تو واقعی ثابت کرنا ناممکن ہے۔" چنانچہ امیر المؤمنین نے اسے چھوڑ دیا اور وہ مسکراتا ہوا اطمینان سے رخصت ہوا۔ (59)

حکایت نمبر ۶ کبڑے بونے کا قصہ: زمانہ قدیم میں شہر "کاشغر" میں ایک درزی رہتا تھا۔ اُسے اپنی بیوی سے بہت محبت تھی۔ ایک دن حسب معمول وہ اپنی دکان پر بیٹھا کپڑے سی رہا تھا کہ ایک کبڑا بوناس کی دکان کے دروازے پر بیٹھ کر اپنے طنبور پر گانے بجانے لگا۔ درزی کو اُس کا گانا بجانا بہت پسند آیا اور جب دکان کو بند کر کے گھر جانے لگا۔ تو کبڑے کو اپنے ساتھ لے گیا کہ بیوی کو بھی اُس کا گانا سنوائے۔

جب گھر پہنچے تو بیوی نے اُن کے سامنے کھانا چنا۔ اُس دن اتفاق سے درزی کے گھر مچھلی پکی تھی، کبڑا بھی درزی کے ساتھ کھانے میں شریک ہوا۔ شامت جو آئی حلق میں ایک کانٹا لٹک گیا، ہر چند درزی اور اُس کی بیوی نے اپنی سی بہت کچھ کوشش کی مگر کانٹا نہ نکلا۔ کبڑے کا دم گھٹ گیا اور بیہوش ہو گیا۔ اس حادثے سے دونوں بہت ڈرے کہ ایسا نہ ہو اُس کے قتل کے الزام میں دھرے جائیں۔

درزی کے مکان کے پاس ایک یہودی حکیم رہتا تھا۔ درزی اور اُس کی بیوی نے یہ تجویز کی کہ کبڑے کی لاش کو اُس کے مکان میں رکھ آئیں۔ درزی نے یہودی کے دروازے پر جا کر دستک دی۔ اس پر ایک خادمہ جس کے ہاتھ میں چراغ بتی کچھ نہ تھا نیچے اتری۔ اور پوچھا تم کون ہو اور کیا چاہتے ہو؟ درزی نے

اُس کے ہاتھ میں پانچ روپے دے کر کہا اپنے آقا سے کہو کہ ایک بیمار علاج کے لئے دروازے پر حاضر ہے۔ خادمہ تو اپنی مٹھی گرم کر کے آقا کو خبر کرنے گئی۔ درزی اور اس کی بیوی کبڑے کو اوپر کے زینے پر کھڑا کر کے چلتے بنے۔

حکیم بیمار کی خبر پا کر زینے میں آیا، روشنی ساتھ نہ لایا جلدی میں کبڑے سے اس زور سے ٹکرایا کہ کبڑا لڑکتا لڑکتا زینے سے نیچے آ پڑا۔ حکیم نے خادمہ کو پکار کر کہا جلدی روشنی لا، جلدی کر جلدی۔ روشنی آئی حکیم صاحب کو معلوم ہوا کہ بڑی مصیبت پڑی۔ بولا افسوس! صد افسوس! میں نے کیوں بے روشنی نیچے اترنا چاہا۔ پیچھے کے کبڑے کو میرے پاس علاج کے لئے لائے تھے۔ دھکا لگا اور وہ میری نادانی اور غفلت سے یوں ہلاک ہوا۔ پھر یہ خوف پیدا ہوا کہ اگر پولیس کو خبر ہوئی تو شامت آجائے گی۔ اس ڈر سے کبڑے کو اٹھا کر حکیم اور خادمہ اوپر لے گئے اور صلاح و مشورے کے بعد اُس کے بازوؤں میں رسی باندھ کر ایک مسلمان کے مکان میں، جو گھر کے پیچھے کی طرف رہتا تھا، اُس کے آتش دان میں اُتار دیا۔ کبڑا دیوار سے اس طرح لگ کر کھڑا ہو گیا گویا زندہ ہے۔

اس مکان کا مالک بادشاہ کا مودی (اناج کا سوداگر) تھا اور اُس میں روغن غلہ اور ہر قسم کی جنس جمع رہتی تھی۔ چوہے اس کا بہت نقصان کرتے تھے، اتفاقاً اُس رات مودی کسی بارات میں گیا تھا۔ وہاں سے دیر کے بعد پہنچا۔ لالٹین ہاتھ میں لئے اپنے کمرے میں داخل ہوا۔ دیکھا کہ ایک شخص آتش دان میں دیوار سے لگا کھڑا ہے۔ مودی تھا قوی آدمی۔ اُس نے ہاتھ میں لکڑی اٹھائی اور اسے چور سمجھ کر بے تحاشیہ شٹنا شروع کیا۔ اور کہنے لگا خوب! میں تو سمجھتا تھا کہ چوہے میرا گھی اور غلہ کھا جاتے ہیں، مگر اب معلوم ہوا کہ آپ ہی چھنی (60) کے راستے سے اُتر کر میرا نقصان کر جاتے ہیں۔

آخر مودی نے اُسے اتنا پیٹا کہ کبڑا دھڑ سے زمین پر گر پڑا۔ مودی اس پر بھی اسے مارتا رہا۔ مگر جب دیکھا کہ چور ہلتا جلتا نہیں تو ڈر گیا اور کہنے لگا غضب ہوا۔ میں نے ایک آدمی کو جان سے مار ڈالا۔ اب میرا بچنا محال ہے۔ آخر کچھ سوچ کر لاش اٹھائی اور بازار کے کونے میں ایک دکان کی دیوار سے لگا کر کھڑی کر دی۔ ابھی سورج نہ نکلا تھا کہ ایک مالدار نصرانی سوداگر کسی ضیافت سے اپنے گھر واپس آ رہا تھا۔

اتفاق سے اُس کا گزر اس بازار سے ہوا جہاں مودی کچھ دیر پہلے کبڑے کی لاش کھڑی کر گیا تھا۔ سوداگر اپنی دھن میں جا رہا تھا۔ کبڑے کو دھکا لگا اور وہ اُس پر آ پڑا۔ سوداگر کو خیال پیدا ہوا کہ چور ہے، اُس کے ٹھوکریں لگانے لگا اور چلایا دوڑنا دوڑنا چور ہے چور! یہ شور چوکیدار کے کان میں پہنچا۔ وہ فوراً وہاں آ پہنچا۔ دیکھا کہ ایک نصرانی ایک مسلمان کو مار رہا ہے۔ پوچھا تم ایک مسلمان کے ساتھ اس بدسلوکی اور بے عزتی سے کیوں پیش آئے؟ سوداگر نے کہا یہ تو میرے کپڑے اُتار لیتا پیچھے سے مجھ پر آ پڑا اور میرا گلا گھونٹنا چاہتا تھا۔ چوکیدار نے کہا تم نے بھی تو اُسے کافی سزا دی لی۔ اور دل کا بخار نکال لیا۔ بس اب جانے دو اور اُسے چھوڑ دو۔

اتنے ہی میں معلوم ہوا کہ بونا تو مردہ ہے۔ چوکیدار بولا، نصرانی اب ایسے دلیر اور بے باک ہو گئے ہیں کہ خواہ مخواہ ایک مسلمان کے قتل کرنے میں دریغ نہیں کرتے۔ یہ کہہ کر اس نے نصرانی کو پکڑ لیا اور قاضی کے گھر لے چلا۔ سوداگر اثنائے راہ میں سوچتا جا رہا تھا کہ میرے خفیف مکوں کے صدمے سے آدمی کیونکر مر گیا۔ قاضی نے چوکیدار کی بات سنی۔ لاش کو دیکھا۔ سوداگر سے پوچھا تم نے اسے مارا ہے؟ اس سے تو انکار نہ کر سکا۔ کہ یہ مردہ نہیں۔ مگر اس نے یہ کہا کہ میں نے اسے نہیں مارا۔ قاضی کو یاد آیا کہ یہ بونا بادشاہ کا مسخر تھا۔ پس جب تک بادشاہ کی اجازت نہ لی جائے سزا دینی مناسب نہیں یہ سوچ کر محل شاہی پر پہنچا اور بادشاہ کو اس واقعہ سے مطلع کیا۔ بادشاہ نے فرمایا ہم ایسے نصرانی پر رحم نہیں کر سکتے جو ایک مسلمان کا یوں خون کر دے۔ اس پر قاضی نے حکم دیا کہ سولی گاڑھی جائے۔ اور تمام شہر میں منادی بجائے کہ آج ایک نصرانی کو جس نے ایک مسلمان کا خون کر دیا ہے پھانسی دی جائے گی۔

آخر سوداگر کو سولی پر لائے، اور جلاد اسے سولی پر چڑھانے کو تھا کہ بادشاہ کا مودی بھیڑ کو چیرتا پھاڑتا آگے بڑھا اور چلا کر بولا۔ ٹھرو اسے سولی نہ دو۔ اس کا قاتل میں ہوں۔ سوداگر نے تو چور کے دھوکے میں اس کو مارے ہیں۔ قاضی نے کہا اچھا نصرانی کو چھوڑ دو اور اسے اس کی بجائے سولی پر چڑھاؤ۔ کیوں کہ یہ شخص خود اپنی زبان سے اپنے جرم کا اقرار ہی ہے۔ جلاد نے سوداگر کو چھوڑ کر مودی کو پکڑ لیا اور اُسے سولی دینے ہی کو تھا کہ یہودی حکیم نے آواز دی اسے سولی نہ

(60) "چینی کارا سٹہ (Chimney)" سے مراد وہ نالی یا راستہ ہے جس کے ذریعے آتش دان، بجٹی، یا چولہے سے دھواں اور گرم گیسیں باہر نکلتی ہیں۔ (س رضا)

دینا۔ یار و مجھے رستہ دو کہ میں آگے جاؤں اور بتاؤں کہ اصلی قاتل میں ہوں۔ یہ محض بے گناہ ہے۔ میں اپنی غفلت سے اس کی ہلاکت کا باعث ہوا۔ قاضی کو جب معلوم ہوا کہ اصل قاتل یہودی حکیم ہے تو کہا مودی کو چھوڑ دو اور حکیم کو گرفتار کر لو۔

حکیم صاحب دار پر چڑھنے کو تھے کہ درزی آگے بڑھا اور فریاد کی ہاں! ہاں! اسے پھانسی نہ دینا۔ یہ محض بے گناہ ہے اس کبڑے کا قاتل میں ہوں میں نہیں چاہتا کہ ایک بے گناہ میرے جرم کے عوض سولی چڑھے۔ قاضی حیران تھا کہ کس کو پکڑے، کس کو چھوڑے۔ چاروں اپنی زبان سے اقبالی ہیں۔ آخر درزی، حکیم، مودی اور سوداگر چاروں کو ساتھ لے اور کبڑے کی لاش ایک چارپائی پر ڈال کر ایوان شاہی کا راستہ لیا کہ بادشاہ سے یہ تمام ماجرا بیان کرے۔ جب بادشاہ کے حضور میں حاضر ہوئے تو قاضی نے بادشاہ کے قدموں پر بوسہ دیا اور کبڑے ہونے اور چاروں ملزموں کا صحیح صحیح حال بیان کیا۔ یہ قصہ ایسا عجیب و غریب نظر آیا کہ بادشاہ نے خود اپنے منشی سے تمام حالات مفصل تحریر کرائے۔

پھر بادشاہ نے ملزموں سے کہا کہ تم سب اپنا اپنا قصہ فلاں بوڑھے حجام کو سناؤ، یہ حجام کبھی کبھی دربار شاہی میں حاضر ہوا کرتا تھا۔ جب حجام نے یہ قصہ سنا تو کہا واقعی یہ قصہ نہایت عجیب ہے۔ مگر میں بھی تو بونے کو ذرا قریب سے دیکھوں۔ چنانچہ وہ اُس کے پاس آیا زمین پر بیٹھ گیا بونے کا سراپے گھٹنوں میں لے لیا اور غور سے دیکھا تو اسے ایسی ہنسی آئی کہ لوٹ پوٹ ہو گیا۔ یہ بھی خیال نہ رہا کہ میں بادشاہ کے حضور ہوں۔ جب ہوش میں آیا تو بادشاہ نے فرمایا بوڑھے میاں! اتنا کیوں ہنستے ہو؟ حجام نے ہاتھ باندھ کر عرض کی حضور تخت کی قسم، بونا مرانہیں ابھی زندہ ہے۔

اور میں ابھی اس کی تصدیق کرائے دیتا ہوں۔ یہ کہہ کر اس نے اپنی صندوقچی اٹھائی۔ اور ایک خوشبودار دوا کی شیشی نکال کر بونے کی گردن پر دیر تک ملتا رہا۔ پھر ایک صاف باریک اوزار نکالا۔ اور بونے کا منہ کھول کر اُس کے حلق میں داخل کر کے مچھلی کا ایک کانٹا نکال کر سب کو دکھایا۔ کانٹا نکلتے ہی بونے کو چھینک آئی ہاتھ پاؤں ہلائے اور جینے کی علامتیں ظاہر ہو گئیں۔ کبڑے کو دوبارہ زندہ دیکھ کر بادشاہ اور حاضرین دربار حیران رہ گئے کہ آٹھ دس پہر مردہ رہ کر بونا دفعۃً جی اٹھا۔ حجام کے کمال پر اور بھی متعجب تھے کہ اُس نے مردے کو زندہ کر دیا۔ بادشاہ نہایت خوش ہوا۔ اور حکم دیا کہ درزی، یہودی حکیم، مودی اور نصرانی کو ہمارے روبرو خلعت دیا جائے کہ عمر بھر ان کو اپنی سرگزشت یاد رہے اور حجام کو ایک وظیفہ عنایت کر کے اپنی خدمت میں رکھ لیا کہ ہمیشہ دربار میں حاضر رہے۔

شیخ نے تھوڑے سے سکوت کے بعد قاضی سے مخاطب ہو کر کہا۔ واقعی خدا تعالیٰ نے آپ کو بے حد عقل اور دانائی عطا فرمائی ہے۔ جو تعریف میں نے آپ کی سنی تھی اُس سے بڑھ کر پایا۔ آپ اس لائق ہیں کہ میری جگہ آپ ہوتے اور میں آپ کی جگہ۔ پھر بھی مجھے اندیشہ ہے کہ آپ تو اپنے آپ کو شیخ کے عہدے کے قابل ثابت کرتے اور میں آپ کے عہدے کے لائق ہر گز ثابت نہ ہوتا۔⁽⁶¹⁾

وَصَلَّى اللّٰهُ عَلَيْهِ وَسَلَّمَ، وَعَلَى آلِهِ وَأَصْحَابِهِ وَبَارَكَ وَتَسَلَّمَ

فَقَطَّ وَالسَّلَامُ

محمد فیض احمد اویسی رضوی غفرلہ

۱۳۲۳ھ

(61) (الف لیلیٰ المعروف بہ ہزار داستان، ایک درزی اور کوزہ پیش کی کہانی، 2/72-101، جے ایس سنت سنگھ اینڈ سنز تاجران کتب، چوڑیوالان، دہلی)